

हुक्मनामा समाचार

वर्ष 22 : अंक 188 : मूल्य 2 रु. : पृष्ठ संख्या 8

www.hukmnamasamachar.com

जोधपुर, बुधवार, 01 अप्रैल, 2026

www.Lokvarta.net

संक्षिप्त खबरें

पायलट का बड़ा दावा, 'यूडीएफ की जीत पक्की, भाजपा का कोई वजूद नहीं'

नई दिल्ली (एजेंसी)। कांग्रेस नेता सचिन पायलट ने आगामी विधानसभा चुनावों में केरलम में संयुक्त लोकतांत्रिक मोर्चे (यूडीएफ) की सत्ता में वापसी का विश्वास जताया। राज्य में यूडीएफ और वाम लोकतांत्रिक मोर्चे (एलडीएफ) के बीच दशकों से चल रही द्विध्रुवीय राजनीतिक प्रतिस्पर्धा का जिक्र करते हुए पायलट ने कहा कि केरलम में भाजपा का कोई अस्तित्व नहीं है... यूडीएफ और एलडीएफ के बीच दशकों से प्रतिस्पर्धा चल रही है, इसलिए हमें यहां एलडीएफ और वामपंथी दलों को हराना होगा... जनता यूडीएफ के पक्ष में निर्णायक रूप से मतदान करेगी। यह घटनाक्रम केरलम में 9 अप्रैल को हुए एकल चरण के चुनाव के बाद सामने आया है, जिसके लिए एलडीएफ, यूडीएफ और राष्ट्रीय लोकतांत्रिक गठबंधन (एनडीए) सहित सभी राजनीतिक मोर्चों ने राज्य में प्रचार अभियान तेज कर दिया है। लोकसभा में विपक्ष के नेता राहुल गांधी ने भारत-अमेरिका अंतरिम व्यापार समझौते को लेकर प्रधानमंत्री नरेंद्र मोदी को घेर लिया और आरोप लगाया कि उन्होंने किसानों का भविष्य और देश को ऊर्जा सुरक्षा सौंप दी है।

टोल प्लाजा पर अब नहीं चलेगा कैश आज से केवल डिजिटल माध्यम से भुगतान होगा मान्य

नई दिल्ली (एजेंसी)। भारतीय राष्ट्रीय राजमार्ग प्राधिकरण (एनएचआई) ने टोल से जुड़े नियमों में बदलाव किया है और अब एक अप्रैल से टोल प्लाजा पर डिजिटल भुगतान ही मान्य होगा, यानी अब हाइवे यूएस कैश में टोल का भुगतान नहीं कर पाएंगे। एनएचआई का यह कदम पूरे देश में उसके सभी टोल प्लाजा पर लागू होगा। एनएचआई के मुताबिक, एक अप्रैल से यात्री केवल टोल प्लाजा पर डिजिटल माध्यम जैसे फास्टेज और यूपीआई के माध्यम से भुगतान कर पाएंगे। इस कदम का उद्देश्य राष्ट्रीय राजमार्गों और एक्सप्रेसवे पर टोल वसूली में दक्षता बढ़ाना और पारदर्शिता लाना है। अधिकारियों का मानना है कि पूरी तरह से डिजिटल प्रणाली से वाहनों को टोल प्लाजा से तेजी से गुजरने में मदद मिलेगी, जिससे लंबी कतारें कम होंगी और यात्रा का समय बचेगा। कैश लेन को हटाने से अधिकारियों को उम्मीद है कि यातायात खासकर व्यस्त समय में सुचारू रूप से चलेगा। टोल बूथों पर तेजी से प्रोसेसिंग से ईंधन की खपत और वाहन उत्सर्जन में भी कमी आने की संभावना है, जिससे स्वच्छ पर्यावरण में योगदान मिलेगा।

स्वास्थ्य सेवाओं के उन्नयन की दिशा में मुख्यमंत्री भजनलाल के प्रयास लाए रंग

एनएचएम के तहत जारी हुई 100 प्रतिशत से अधिक राशि

जयपुर (हुक्मनामा समाचार)। मुख्यमंत्री भजनलाल शर्मा ने स्वास्थ्य सेवाओं को सुदृढ़ बनाने के लिए विभिन्न केंद्र प्रवर्तित योजनाओं के तहत प्रदेश को अधिक से अधिक राशि जारी किए जाने के लिए विशेष प्रयास किए। जिसके परिणाम स्वरूप केंद्र द्वारा 15वें वित्त आयोग, राष्ट्रीय स्वास्थ्य मिशन एवं पीएम अभीम (प्रधानमंत्री आयुष्मान भारत हेल्थ इन्फ्रास्ट्रक्चर मिशन) के तहत रिकार्ड राशि राज्य को जारी की गई है। 15वें वित्त आयोग के तहत राजस्थान को वित्त 5 वर्ष में करीब 4 हजार 300 करोड़ रुपये की राशि जारी की गई है, जिसमें से लगभग 2 हजार 700 करोड़ की राशि वित्त 4 माह में मुख्यमंत्री के सतत प्रयासों के परिणामस्वरूप जारी हुई है।

इसी प्रकार राष्ट्रीय स्वास्थ्य मिशन के तहत वर्ष 2025-26 में लगभग 2 हजार 383 करोड़ के मुकाबले केंद्र सरकार ने करीब 2 हजार 398 करोड़ की राशि राजस्थान को जारी की है, जो स्वीकृत राशि का 100.61 प्रतिशत है। वहीं, पीएम अभीम के तहत भी सर्वाधिक राशि 243 करोड़ रुपये राजस्थान को मिली है।

चिकित्सा एवं स्वास्थ्य मंत्री गजेन्द्र सिंह खींवर ने बताया कि मुख्यमंत्री के कुशल नेतृत्व एवं दूरदर्शी विजन के रूझ में प्राथमिक स्वास्थ्य ढांचे को मजबूत करने, हेल्थ एंड वेलनेस सेंटर के विस्तार, डायग्नोस्टिक सुविधाओं के विकास तथा आधारभूत स्वास्थ्य अधोसंरचना को बेहतर बनाने की दिशा में चिकित्सा एवं स्वास्थ्य विभाग प्रतिबद्धता के साथ कार्य कर रहा है। इसके परिणाम स्वरूप केंद्र सरकार से वित्त वर्षों के मुकाबले विभिन्न योजनाओं में रिकार्ड राशि प्राप्त हुई है।

पटेली टी पोल

चौबीसों घंटे बाजार खुलेंगे, सबको होगी रहत किन्नी बटा खूब बढ़ेगा, ऑनलाइन सिस्टम हो आहत पर्यटन भी खूब बढ़ेगा, चहल पहल रहेगी पूरी रात पुलिस प्रशासन मुस्तैद रहेगा, होगी चोरी की भी घात

...मुखिया जी

एसएचओ राजमणि को किया निलंबित : बहुत ज्यादा भीड़, लोग एक-दूसरे पर चढ़ गए

बिहार-नालंदा के मंदिर में भगदड़, 9 की मौत

नालंदा (एजेंसी)। बिहार में नालंदा जिले में मंगलवार सुबह शीतला माता मंदिर में भगदड़ मच गई। हादसे में 9 लोगों की मौत हो गई। 8 महिलाओं की भीड़ में दबने से मौके पर ही मौत हो गई थी, जबकि एक पुरुष ने अस्पताल में दम तोड़ा। चैत्र महीने के आखिरी मंगलवार को बड़ी संख्या में श्रद्धालु इस मंदिर में पहुंचे थे। वहां मेला भी लगा था। मौके पर मौजूद लोगों ने बताया कि भीड़ को संभालने के लिए पर्याप्त इंतजाम नहीं थे।

दर्शन करने की जल्दी में धक्का-मुक्की मच गई। अफरातफरी के बीच कई लोग भीड़ में दब गए। बड़ी संख्या में लोग घायल भी हुए हैं। हादसे के बाद मंदिर

और मेला को बंद करवा दिया है। मंगलवार को नालंदा यूनिवर्सिटी के दीक्षांत समारोह में राष्ट्रपति शामिल हुईं। उनकी सुरक्षा में 8 जिलों के 2500 जवानों को लगाया गया था, जबकि मंदिर में चुटी 25 हजार की भीड़ के लिए एक भी पुलिस वाले की तैनाती नहीं थी।

हादसे के बाद पटना कमिश्नर को बिहार शरीफ भेजा गया है। सीएम ने मुख्य सचिव को जांच के निर्देश दिए हैं। दीपनगर थाने के एसएचओ राजमणि को सस्पेंड कर दिया गया है। सरकार ने मृतकों के आश्रितों को 6 लाख रुपए मुआवजा देने की घोषणा की है। वही केंद्र सरकार ने 2 लाख के मुआवजे की घोषणा की है।



दर्शन की जल्दबाजी में मची भगदड़

महिला भक्तों ने बताया कि चैत्र महीने का ये आखिरी मंगलवार है। यहां मेला लगा था। भीड़ ज्यादा हो गई। मंदिर का गभ्रगृह भी छोटा है। लोग जल्दी-जल्दी दर्शन करने के लिए एक-दूसरे से आगे निकलने की कोशिश में थे। कोई लाइन में लगकर पूजा नहीं करवा पा रहे थे। दूसरे श्रद्धालु ने बताया, 'सुरक्षा का कोई इंतजाम नहीं किया गया था। मंदिर के अंदर भारी भीड़ थी। पुलिस का जवान अंदर तैनात नहीं था। भीड़ को डायवर्ट करने या दो लाइनों में बांटने की कोई व्यवस्था नहीं थी। मंदिर के पुजारी ही जल्दी-जल्दी दर्शन कर निकलने को कह रहे थे। इस बीच एक महिला को चक्कर आ गया, जिससे वो वहीं गिर पड़ी।

बिजली गिरने से 2 बच्चों समेत 3 झुलसे

प्रदेश में बारिश, जोधपुर समेत 6 जिलों में ओले गिरे

जयपुर (हुक्मनामा समाचार)। राजस्थान में मंगलवार को बारिश के साथ ओले गिरे। जोधपुर, अजमेर, चूरू, सीकर, श्रीगंगानगर, हनुमानगढ़ में ओले गिरने से खेतों में खड़ी फसलों को नुकसान हुआ। इस समय गेहूँ, सरसों और चने की फसलें कटाई के करीब हैं।

वहीं श्रीगंगानगर में बिजली गिरने से मौसी समेत दो बच्चे झुलस गए। उनको बीकानेर के हायर सेंटर रेफर किया है। प्रदेश में एक्टिव वेस्टर्न डिस्टर्बेंस का असर अप्रैल के पहले सप्ताह में भी रहेगा। इससे पहले सोमवार (30 मार्च) को इस सिस्टम का सबसे अधिक प्रभाव रहा।

कोटा, नागौर, डीडवना-कुचामन में ओले गिरने से फसलों को नुकसान हुआ है। मौसम के इस बदलाव से दिन के तापमान में 6 डिग्री तक गिरावट दर्ज की गई।

बोते 24 घंटे में प्रदेश के कई जिलों में हवा के साथ तेज बरसात हुई। दिन में सबसे ज्यादा बारिश कोटा में 20स्क्रूरिकॉर्ड हुई। वहीं, अलवर के कोटकासिम में 5स्क्रू और टपकड़ा में 3स्क्रूबारिश रिकॉर्ड हुई। वहीं, नागौर, डीडवना-कुचामन जिलों में देर रात हुई बरसात और ओले गिरने से कटने के लिए तैयार फसल खराब हो गई। स्थानीय लोगों



अप्रैल की बारिश के साथ होगी शुरुआत

मौसम केंद्र जयपुर के अनुसार मंगलवार (31 मार्च) को सीकर, झुंझुनू सहित 7 जिलों में बारिश का यलो अलर्ट है। वहीं, राजस्थान में एक्टिव वेदर सिस्टम का असर अप्रैल में भी रहेगा। पहले सप्ताह में बारिश की संभावना है। हालांकि, दो-तीन दिन में इस सिस्टम का असर कम होने लगेगा। इसके बाद गर्मी बढ़ेगी।

ने बताया कि नागौर के धनारी कलां, देहरू, डेगाना के सांजू, चुई ओले गिरे हैं। वहीं, डीडवना-कुचामन जिले के मकराना क्षेत्र में मनावा, गच्छीपुरा क्षेत्रों में ओले-बारिश से नुकसान हुआ है। आंधी-बारिश होने से मौसम में जो बदलाव हुआ, उससे गर्मी कम हो

गई। सीकर, चूरू, पिलानी, जयपुर, फतेहपुर, झुंझुनू, अलवर, कोटा समेत कई शहरों में सोमवार दिन का अधिकतम तापमान 2 से 6 डिग्री तक गिर गया। सबसे अधिक अधिकतम तापमान कोटा और चित्तौड़गढ़ में 37 डिग्री सेल्सियस दर्ज हुआ।

कोलकाता में ईसी ऑफिस के बाहर भाजपा-टीएमसी कार्यकर्ताओं में झड़प

कोलकाता (एजेंसी)। कोलकाता में चुनाव आयोग ऑफिस के बाहर मंगलवार को भाजपा और टीएमसी कार्यकर्ताओं के बीच झड़प हुई। पुलिस के अनुसार, टीएमसी समर्थित बृथ लेवल अधिकारियों का एक ग्रुप वोट लिस्ट में हेरफेर के खिलाफ प्रदर्शन कर रहा था। इस दौरान उन्होंने सुरक्षाबलों पर पथराव किया। इससे वहां खड़े वाहनों को भी नुकसान पहुंचा। बाद में भाजपा के कार्यकर्ता भी वहां झंडा लेकर पहुंच गए। इसके बाद झूठे प्रदर्शनकारियों की पुलिस और भाजपा कार्यकर्ताओं से झड़प हो गई। पुलिस ने बताया कि कानून-व्यवस्था बनाए रखने के लिए हल्का बल का प्रयोग किया गया।

इधर बंगाल की सीएम ममता बनर्जी ने आरोप लगाया कि भाजपा बिहार, उत्तर प्रदेश के अवैध वोटनों को बंगाल के वोट लिस्ट में शामिल करने की कोशिश कर रही है। ममता ने झू पर एक पोस्ट में कहा- भाजपा के एजेंटों को बंगाल के मुख्य निर्वाचन अधिकारी के ऑफिस में हजारों फर्जी फॉर्म 6 आवेदन जमा करते हुए रोजे हाथों पकड़ा गया है। यह वोटर हाइजेकिंग की कोशिश है।

भाजपा ने केरलम के मेनिफेस्टो में ALLMS और तिरुवनंतपुरम से कन्नूर तक हाई-स्पीड रेलवे नेटवर्क विकसित करने का वादा किया। पार्टी ने 'भक्ष्य आरोग्य सुरक्षा कार्ड' योजना के तहत महिलाओं को हर महीने 2500, बुजुर्गों, विधवाओं और जरूरतमंद महिलाओं को 23000 पेंशन देने की घोषणा की। भाजपा ने असम के लिए मेनिफेस्टो में लव जिहाद पर एक्शन, घुसपैठियों से कब्जा जमीन वापस लेने, राज्य में सीसी लागू करने, युवाओं को 5 साल में 2 लाख नौकरियां देने का वादा किया है।

मिडिल ईस्ट संघर्ष 'हॉर्मुज' के वाद अब 'बाब-अल-मंदेब' पर भी संकट गहराने की आशंका

नई दिल्ली। ईरान का इजरायल और अमेरिका के साथ संघर्ष जारी है। इस संघर्ष में ईरान समर्थित यमन के हूती विद्रोही भी शामिल हो गए हैं। हूतियों ने इजरायल पर कई मिसाइल हमले किए हैं।

स्ट्रेट ऑफ हॉर्मुज के बाधित होने के चलते वैश्विक ऊर्जा संकट पहले ही गहरा चुका है। अब एक और खतरा स्ट्रेट ऑफ बाब-अल-मंदेब पर मंडरा रहा है, जो रेड सी और अदन की खाड़ी के बीच एक महत्वपूर्ण चोक प्वाइंट है। इसी कारण भारतीय नौसेना पूरी तरह सतर्क है। सरकारी अधिकारियों के अनुसार, इस समय उत्तरी अरब सागर में ओमान की खाड़ी और अदन की खाड़ी के आसपास भारतीय नौसेना के कई युद्धपोत तैनात हैं।

तेल संकट के जल्द से जल्द समाधान के लिए भारत-रूस के बीच बातचीत जारी

नई दिल्ली (एजेंसी)। ईरान और अमेरिका के बीच जारी संघर्ष बढ़ता जा रहा है। संघर्ष की वजह से तेल की कीमतें बढ़ती जा रही हैं। कई देशों में तेल का संकट नजर आ रहा है। ताजा हालात को लेकर भारत में रूस के राजदूत डेनिस अलीपोव ने आईएनएस के साथ खास बातचीत की। आज के समय में तेल डिप्लोमेसी पर आप क्या कहेंगे? हम किसी भी तरह की तेल डिप्लोमेसी में शामिल नहीं हैं। हम द्विपक्षीय व्यापार करते हैं, हम आर्थिक संबंध को बढ़ाते हैं और जैसा कि हमने हाल ही में देखा है, भारत को रूस से ऑयल सप्लाई का वॉल्यूम काफी बढ़ गया है। हम इसका स्वागत करते हैं और दोनों पार्टियों के फायदे के लिए इस ट्रेक पर भारत के साथ



इसे बढ़ाने के लिए हमेशा तैयार रहेंगे। मिडिल ईस्ट में मौजूदा हालात को देखते हुए, हमें शायद अमेरिका की ऑयल डिस्परशन डिप्लोमेसी के बारे में ज्यादा बात करना चाहिए। इसकी वजह से एनर्जी मार्केट में इतनी ज्यादा अस्थिरता आई है। रूस और भारत की बात करें तो, हम तेल सहित व्यापार में द्विपक्षीय रूप से सहित की ओर बढ़ रहे हैं और यह कुछ ऐसा है, जिसका हम समर्थन

करते हैं और स्वागत करते हैं और इसे जारी रखने के लिए पक्के इरादे वाले हैं। अमेरिका ने बार-बार दावा किया है कि भारत ने दबाव के कारण रूस से अपना तेल इंपोर्ट कम कर दिया है। इस दावे के पीछे असली सच्चाई क्या है? अमेरिका-भारत व्यापार के बारे में इस सवाल का जवाब देने की स्थिति में नहीं हूँ। लेकिन, हम अंतरराष्ट्रीय राजनीति में दबाव को खारिज करते हैं। यह बिजनेस करने का सही तरीका नहीं है। हम अमेरिका के खुले दावों और इरादों को देखते हैं कि वे भारतीय मार्केट में हमारे लिए रूकावटें खड़ी करें और अमेरिका-भारत और कई दूसरे देशों से रूस के साथ बिजनेस बंद करने और रूस के साथ संबंध कम करके उनकी खुली अपील करते हैं।

होर्मुज के रास्ते नहीं मिल रहा तो अमेरिका से खरीदें तेल : ट्रंप

वाशिंगटन (एजेंसी)। अमेरिका के राष्ट्रपति डोनाल्ड ट्रंप ने सोशल मीडिया पोस्ट के जरिए एक प्रस्ताव रखा है। मंगलवार को ट्रंप पोस्ट में उन्होंने जेट ईंधन की कमी से जूझ रहे देशों से कहा कि अगर होर्मुज से तेल नहीं मिल पा रहा तो अमेरिका का रुख कर सकते हैं। दो अलग-अलग पोस्ट्स में उन्होंने फ्रांस और ब्रिटेन को जबरदस्त फटकार भी लगाई है। ट्रंप ने तेल को लेकर कहा, 'ब्रिटेन जैसे देश (जिसने ईरान को

सत्ताच्युत करने की कार्रवाई में शामिल होने से इनकार कर दिया था) और जो स्ट्रेट ऑफ होर्मुज के जरिए जेट फ्यूल नहीं हासिल कर पा रहे हैं, उनको मैं दो नसीहत दूंगा। इसके बाद ट्रंप ने बो दो नसीहतें देते हैं। उन्होंने आगे लिखा, 'पहली, चाहूंगा कि उन्हें अमेरिका से तेल खरीदना चाहिए क्योंकि अमेरिका के पास पर्याप्त तेल है।' अमेरिकी राष्ट्रपति ने दूसरी नसीहत हौसला और हिम्मत दिखाने की कही। लिखा कि मेरी दूसरी



सलाह है कि देर से ही सही लेकिन थोड़ी हिम्मत दिखाएं, होर्मुज जाएं और अपना हक लें।

ट्रंप आगे लिखते हैं कि आपको खुद के लिए लड़ना सीखना होगा। दावा किया कि हमेशा अमेरिका उनका साथ देने के लिए मौजूद नहीं रहेगा, ठीक वैसे ही जैसे आप उसके साथ खड़े नहीं हैं। दुनिया को ललकारते और अपनी पीठ थपथपाते हुए ट्रंप ने अंत में लिखा, 'ईरान कमजोर हो चुका है, वो तबाह कर दिया गया है। सबसे मुश्किल काम हमने कर दिया है। अब आप जाकर अपना तेल हासिल करने

का हौसला दिखाना चाहिए।' इसके अगली पोस्ट में ट्रंप ने फ्रांस को फटकार लगाई है। नाराजगी जाहिर करते हुए उसे कोसा है। लिखा- फ्रांस ने इजरायल जा रहे उन विमानों को अपने इलाके के ऊपर से उड़ने नहीं दिया, जो सैन्य सामान से लदे हुए थे। 'ईरान के कसाई' को खत्म करने के मामले में फ्रांस बिल्कुल भी मददगार साबित नहीं हुआ, जिसे आश्चर्यचकित हमने मार गिराया और इस रवैए को अमेरिका

याद रखेगा। ट्रंप ने उन यूरोपीय सहयोगियों के प्रति अपनी नाराजगी लगातार जाहिर की है, जिन्होंने ईरान के खिलाफ अमेरिका और इजरायल के सैन्य अभियान में हिस्सा लेने से इनकार कर दिया है-खास तौर पर तब, जब उन्होंने होर्मुज जलडमरूमध्य को अंतरराष्ट्रीय शिपिंग के लिए फिर से खोलने के बेहद खतरनाक प्रयासों में शामिल होने को लेकर अपनी आशंका व्यक्त की थीं।

महावीरमय हुई सूर्यनगरी, धूमधाम से मनाई जयंती, शोभायात्रा निकाली

भगवान महावीर के सिद्धान्तों व जीवन चरित्र पर आधारित झांकियों ने मोह मन



जोधपुर (हुक्मनामा समचार)। भारतीय धार्मिक परम्परा व अहिंसा के अवतार श्रमण भगवान महावीर स्वामी की जयंती मंगलवार को शहरभर में धूमधाम से मनाई गई। इस अवसर पर यहां कई धार्मिक कार्यक्रमों का आयोजन हुआ। श्री महावीर जैन नवयुवक मंडल एवं भगवान महावीर जैन कल्याणक महोत्सव समिति के तत्वाधान में भगवान महावीर स्वामी की शोभायात्रा निकाली गई। शोभायात्रा में जैन धर्म एवं भगवान महावीर और उनके आदर्शों से ओत-प्रोत झांकियां आकर्षण का केंद्र रही। श्री

महावीर जैन नवयुवक मण्डल एवं भगवान महावीर जैन कल्याणक महोत्सव समिति के तत्वाधान में भगवान महावीर स्वामी की 2625वें जन्मकल्याणक महोत्सव के उपलक्ष्य में आयोजित कार्यक्रमों की श्रृंखला में मंगलवार को शोभायात्रा निकाली गई। शोभायात्रा सुबह पूजा अर्चना के बाद फतेहपोल से प्रारंभ हुई। शोभायात्रा नवचौकिया, खाण्डाफलसा, जालोरगेट, मेडिकल मार्केट, एमजीएच रोड, दिगंबर जैन मंदिर, स्टेशन रोड, सोजती गेट, महावीर मार्केट, त्रिपोलिया बाजार, कन्दौई बाजार,

अहिंसा-करुणा का दिया संदेश

शोभायात्रा के माध्यम से भगवान महावीर के अहिंसा-करुणा का संदेश घर-घर पहुंचाया गया। शोभायात्रा में 24 तीर्थंकर और उनके आदर्शों के अलावा अन्य धार्मिक, सामाजिक आदि करीब सौ से अधिक झांकियां शामिल हुईं। विभिन्न बौद्ध, भजन मण्डलियां पूरे रास्ते स्वर लहरियां बिखेरते हुए चल रही थीं। शोभायात्रा में शामिल झांकियों ने शहरवासियों का मन मोह लिया। कोई महावीर स्वामी तो कोई राधा-कृष्ण बना हुआ था। इसके साथ ही राम दरबार, शिव-पार्वती, भगवान विष्णु सहित कई देवी-देवताओं की झांकियां थीं। शोभायात्रा में छोटे-छोटे बच्चे भगवान महावीर के सिद्धान्तों की तस्वीरों लिए हुए जय-जयकार के नारे गुंजायमान कर रहे थे।

कटला बाजार, कपडा बाजार, सिरे बाजार होते हुए जूनी धानमण्डी स्थित महावीर स्वामी के मंदिर पर पहुंचकर विरसित हुई। शोभायात्रा में विभिन्न क्षेत्रों में भेरुबाग, प्रतापनगर, गुरों का तालाब,

कई स्थानों पर हुआ स्वागत

शोभायात्रा का कई स्थानों पर स्वागत किया गया। कई संस्था-संगठनों, मौहल्ला विकास समिति और व्यापारी संगठनों की तरफ से शोभायात्रा में शामिल लोगों के लिए उंडे पानी, शिक्की, आइसक्रीम, कचौरी, छाछ, शर्बत आदि का इंतजाम किया गया था। कई स्थानों पर शोभायात्रा के आयोजकों का स्वागत किया गया। समिति पदाधिकारियों को स्मृति चिह्न देकर सम्मानित किया गया। शोभायात्रा में जनप्रतिनिधियों ने भगवान महावीर की पूजा अर्चना की। इस दौरान उनका समिति के पदाधिकारियों ने स्वागत भी किया।

महावीर प्रसादी का आयोजन

तीर्थंकर महावीर के 2625वें जन्म कल्याणक महोत्सव के उपलक्ष्य में भगवान महावीर जैन महोत्सव प्रसादी समिति द्वारा महावीर प्रसादी एवं नवकार महामंत्र जाप का आयोजन मंगलवार दोपहर प्रतापनगर गुरों का तालाब रोड स्थित आदर्श विद्या मंदिर विद्यालय के केशव परिसर प्रांगण में रखा गया जिसमें समाज के हजारों स्वजाति बंधुओं ने प्रसादी ग्रहण की। प्रसादी में आंगनूकों का स्वागत तिलक लगाकर किया गया। महावीर प्रसादी में अन्न की बर्बादी रोकने और जूटन मुक्त परिसर सुनिश्चित करने हेतु विशेष व्यवस्था की गई थी।

समापन व सम्मान समारोह पांच को

पांच अप्रैल को कार्यक्रमों का समापन व सम्मान समारोह पाल रोड उद्यान अपार्टमेंट के पास स्थित खरतराछ जैन सेवा ट्रस्ट प्रांगण में आयोजित किया जाएगा जिसमें शोभा यात्रा में भाग लेने वाली सभी संस्थाओं को स्मृति चिह्न प्रदान कर सम्मानित किया जाएगा।

महिलाबाग, शांतिपुरा, महामंदिर, चौपासनी हाडसिंग बोर्ड, कुडी भगतासनी, भगत की कोठी, बाड़मेर भवन, मूथाजी मंदिर नागौरी गेट, पावटा, यूआईटी आदि क्षेत्र की उप शोभायात्राएं जालोरी गेट एवं सोजती गेट से सम्मिलित हुईं।



जिला एवं सेशन जज ने किया जिला जेल का निरीक्षण

पाली (हुक्मनामा समचार)। जिला विधिक सेवा प्राधिकरण (जिला एवं सेशन न्यायाधीश) राजेन्द्र कुमार एवं सचिव जिला विधिक सेवा प्राधिकरण (अपर जिला न्यायाधीश) विक्रम सिंह भाटी ने कल जिला जेल का आकस्मिक निरीक्षण किया गया।

निरीक्षण के दौरान 89 बंदी जिला कारागृह में निरूद्ध मिले। दौरान निरीक्षण राजेन्द्र कुमार द्वारा बन्दीगण से वार्तालाप कर कारागृह में भोजन, चिकित्सीय सुविधा, पेयजल, सफाई व्यवस्था इत्यादि के संबंध में जानकारी ली गई। इसके अतिरिक्त कोई भी बन्दी निजी अधिवक्ता करने में असमर्थ हो अथवा विधिक सहायता के अभाव में बिना अधिवक्ता के कारागृह में निरूद्ध ना रहे, इसके लिये राजेन्द्र कुमार जिला एवं सेशन न्यायाधीश द्वारा कारागृह में बन्दीगण को निःशुल्क विधिक सहायता की जानकारी दी गई। साथ ही ऐसे बन्दी जिनकी जमानत होने के उपरांत भी कारागृह में निरूद्ध हो इस संबंध में भी जानकारी ली गई तथा बंदियों को उनके प्रकरणों की स्थिति के बारे में बताया।

सचिव भाटी द्वारा बंदियों से वार्तालाप कर समस्याओं के बारे में पूछा तथा नवआगन्तुक बंदियों से वार्तालाप कर वक्त घटना/आरोपित अपराध के समय उनकी आयु के संबंध में जानकारी ली गई। सभी बन्दी की ओपीडी के समय में स्वास्थ्य जांच की जाती है तथा इमरजेन्सी होने पर बन्दीगण को राजकीय बांग अस्पताल पाली रेफर किया जाता है।

दौराने निरीक्षण कारापाल जिला कारागृह जोराराम, चिकित्सक जेल डिपेंडरी डॉ. रॉयमेन जोसेफ, चीफ लीगल एड डिफेंस कार्डनील मानसिंह आशिषा, जेल विजिटिंग लॉयर अलताफ हुसैन आदि उपस्थित रहे।

पड़ौसी के मकान में लगे कूलर से मासूम की दर्दनाक मौत

मां ने पड़ौसी पर दर्ज करवाया केस

जोधपुर (हुक्मनामा समचार)। शहर के निकटवर्ती बनाड़ स्थित खोखरियां सांसियों की ढाणी में दस साल के मासूम की करंट लगने से मौत हो गई। वह खेलते हुए पड़ौसी के घर के गेट पर पहुंचा और वहां लगे कूलर से करंट लग गया। वक्त घटना बरिश भी हो रखी थी। बच्चों की मां ने पड़ौसी परिवार को नामजद कर केस दर्ज कराया है।

बनाड़ पुलिस ने बताया कि खोखरियां सांसियों की ढाणी में रहने वाला दस वर्षीय रेहन पुत्र पवन सांसी सोमवार सुबह खेलते हुए पड़ौसी के मकान तक आ गया। जहां गेट पर एक कूलर लगा हुआ था। इस दौरान वह कूलर के नजदीक आ गया और उसे करंट लग गया। हादसे में उसकी मौत हो गई। मृतक रेहन की मां सुमन ने अपने पड़ौसी सोनाराम आदि के खिलाफ केस दर्ज कराया है। गेट पर कूलर लगाने से हादसे में उसके बच्चों की जान गई है। बनाड़ पुलिस ने बताया कि शिव का पोस्टमार्टम करवाने के बाद परिजन को सुपुर्द किया गया है। इसमें अग्रिम जांच की जा रही है। वक्त घटना क्षेत्र में बरिश भी हो रखी थी।

महावीर जयंती पर निकाली प्रमात फेरी



जोधपुर (हुक्मनामा समचार)। श्री नवकार जैन सोसायटी पाल रोड के तत्वाधान में भगवान महावीर स्वामी जन्म कल्याणक के पावन अवसर पर प्रमात फेरी का आयोजन किया गया। इस दौरान श्रद्धा और भक्ति का अद्भुत माहौल देखने को मिला।

सोसायटी के प्रवक्ता धनराज विनायकिया ने बताया कि सुबह प्रमात फेरी की शुरुआत साईं धाम मंदिर, पाल रोड से हुई। यह यात्रा पीपली चौराहा और नहर रोड होते हुए जैन मंदिर, मुनिमुस्रत जैन मंदिर से गुजरकर मंगल आराधना भवन, हाडसिंग बोर्ड में सम्पन्न हुई। इस अवसर पर सोसायटी अध्यक्ष गोपालराज भंडारी, गौतम सिंघवी, महेंद्र मेहता सहित अनेक श्रद्धालु उपस्थित रहे। नवकारसी का लाभ श्रावक पंकज सिंघवी द्वारा लिया गया।

घरेलू और व्यवसायिक गैस सिलेण्डर जब्त

जोधपुर (हुक्मनामा समचार)। महामंदिर के इमरतिया बेरा क्षेत्र में अवैध रूप से व्यवसायिक और घरेलू गैस की टैंकियों का भंडारण और रिफिलिंग करने की सूचना पर रसद विभाग के निरीक्षक ने दबिश देकर आरोपी के खिलाफ ईसी एक्ट में केस दर्ज कराया है। महामंदिर पुलिस ने बताया कि प्रवर्तन निरीक्षक (पी) राजकरण बारहट ने इमरतिया बेरा महामंदिर क्षेत्र में घरेलू और व्यवसायिक गैस सिलेण्डरों की अवैध रूप से भंडारण करने की सूचना पर दबिश देकर मौके से रिफिलिंग के उपकरण और घरेलू तथा व्यवसायिक सिलेण्डर जब्त किए।

अवैध शराब के साथ आधा दर्जन लोग गिरफ्तार

जोधपुर (हुक्मनामा समचार)। कमिश्नर पुलिस ने अलग अलग स्थानों पर अवैध रूप से शराब रखने और बेचने वालों की धरपकड़ करते हुए आधा दर्जन लोगों को पकड़ा। बोरानाडा थाने के एसएसआई हरसहाय ने बोरानाडा से नारनाडी सर्विस रोड पर अवैध रूप से शराब बेच रहे धीराम को गिरफ्तार कर बेचने को रखा 48 पच्चे देशी शराब के जब्त किये। लुणी थाने के एसएसआई ओमसिंह ने धुंवाड़ा में अवैध रूप से शराब बेच रहे सांवलदान को गिरफ्तार कर बेचने को रखा 30 पच्चे देशी शराब के जब्त किए। कसवड़ थाने के हैड कांस्टेबल मोहनलाल ने गंगाणी गांव में अवैध रूप से शराब बेच रहे मुकेश को गिरफ्तार कर बेचने को रखा 29 पच्चे देशी शराब के जब्त किए। वहीं मंडोर थाने के एसएसआई जगदीशचन्द्र ने 8 मील मंडोर क्षेत्र में अवैध रूप से शराब बेच रहे अलताफ को गिरफ्तार किया। विवेक विहार थाने के हैड कांस्टेबल मुरारीलाल ने एम सेक्टर विवेक विहार क्षेत्र में अवैध रूप से शराब बेच रहे बलविन्दर सिंह को गिरफ्तार किया।

देशी पिस्टल और मैगजीन के साथ युवक को पकड़ा

जोधपुर (हुक्मनामा समचार)। शहर की लुणी पुलिस ने फौज गांव में एक संदिग्ध युवक को पकड़ उसके पास से देशी पिस्टल मय मैगजीन को बरामद किया। आरोपी के खिलाफ आर्म्स एक्ट में केस बनाया गया। उससे अब हथियार के संबंध में पूछताछ जारी है। लुणी थाने हैड कांस्टेबल गणपतलाल सायकालीन गश्त पर थे। तब फौज में संदिग्ध युवक नजर आने पर तलाशी ली गई। युवक के पास में देशी पिस्टल और मैगजीन मिली। इस पर युवक आशुणी की ढाणी जोलियाली झंवर निवासी राकेश पुत्र थानाराम को गिरफ्तार कर लिया गया।

अवैध हुक्काबार पकड़ा: भगत की कोठी पुलिस थाने के एसएसआई गिरधारीलाल ने पीली टंकी भगत की कोठी क्षेत्र में एक स्थान पर रेड देकर अवैध रूप से चल रहे हुक्काबार को पकड़ा।

डॉ. नीलम मूँदड़ा बनीं भाजपा महिला मोर्चा की प्रदेश कार्यक्रम प्रभारी



जोधपुर (हुक्मनामा समचार)। भाजपा संगठन ने अनुभवी एवं सक्रिय कार्यकर्ता डॉ. नीलम मूँदड़ा को महिला मोर्चा की प्रदेश कार्यक्रम प्रभारी नियुक्त कर संगठन में उनकी अहम भूमिका को और सशक्त किया है। उनकी नियुक्ति से कार्यकर्ताओं में उत्साह का माहौल है। डॉ. मूँदड़ा लंबे समय से पार्टी में विभिन्न दायित्वों का निर्वहन

करती रही हैं। वे जिला महिला मोर्चा में उपाध्यक्ष पद पर रहते हुए संगठन को मजबूती प्रदान कर चुकी हैं। साथ ही महिला आयोग की सदस्य के रूप में उन्होंने जिले की जरूरतमंद महिलाओं की आवाज बनकर सराहनीय कार्य किए।

वर्तमान में वे भाजपा की जिला प्रवक्ता के रूप में भी सक्रिय हैं और अपनी प्रभावशाली कार्यशैली से संगठन को निरंतर मजबूती दे रही हैं। राजनीतिक क्षेत्र के अलावा सामाजिक संगठनों में भी उनकी महत्वपूर्ण भूमिका रही है।

डॉ. नीलम मूँदड़ा ने इस नई जिम्मेदारी के लिए प्रदेश अध्यक्ष मदन राठौड़ एवं प्रदेश महिला मोर्चा अध्यक्ष राखी राठौड़ का आभार व्यक्त करते हुए संगठन के प्रति अपनी प्रतिबद्धता दोहराई है।

400 विद्यालय सीएम राइज विद्यालय में होंगे क्रमोन्नत : जोगाराम पटेल

पशु चिकित्सालय सहित 62.50 लाख रुपए के विभिन्न विकास कार्यों का शिलान्यास एवं लोकार्पण

जोधपुर (हुक्मनामा समचार)। संसदीय कार्य, विधि एवं विधिक कार्य मंत्री जोगाराम पटेल ने मंगलवार को लुणावास खारा में पशु चिकित्सालय सहित 62.50 लाख रुपये के विभिन्न विकास कार्यों का विधिवत शिलान्यास एवं लोकार्पण किया।

इस दौरान पटेल ने कहा कि प्रधानमंत्री नरेंद्र मोदी और मुख्यमंत्री भजनलाल शर्मा के नेतृत्व में डबल इंजन की सरकार प्रदेश के समग्र एवं सतत विकास के लिए निरंतर काम कर रही हैं। उन्होंने कहा बजट 2026-27 गरीब, युवा, अन्नदाता और नारीशक्ति सहित सभी वर्गों के कल्याण और उत्थान को समर्पित है। हमें मिलकर राजस्थान को अर्थव्यवस्था को वर्ष 2047 तक 4.3 ट्रिलियन डॉलर बनाना है। विधि मंत्री ने कहा प्रदेश के शैक्षणिक उन्नयन के लिए बजट में 69 हजार करोड़ रुपए का



प्रावधान किया है, जो 2023-24 से 35 प्रतिशत अधिक है। उन्होंने कहा विद्यालयों की अवसंरचना को सुदृढ़ करने के लिए 2 हजार करोड़ रुपए की राशि से विद्यालय आधारभूत संरचना कोष की स्थापना की जाएगी। उन्होंने कहा एक हजार करोड़ रुपए का व्यय कर 400 विद्यालयों को सीएम राइज विद्यालय के रूप में क्रमोन्नत किया जाएगा। पटेल ने कहा कि वीवी-जी राम जी योजना के तहत 125 दिन का रोजगार उपलब्ध करवाया जाएगा। इस योजना के तहत इस वर्ष 4

हजार करोड़ रुपए का व्यय राज्य कोष से किया जायेगा, जिसे आवश्यकता एवं मांग के अनुसार बढ़ाया भी जा सकेगा। संसदीय कार्य मंत्री ने कहा 2 वर्षों में विधानसभा क्षेत्र लुणी में 19 अरब से भी अधिक राशि के विकास कार्य स्वीकृत किए गए हैं। उन्होंने कहा लुणी में 186 लाख रुपए से पशु चिकित्सालयों का निर्माण करवाया जा रहा है। उन्होंने कहा विद्यालयों के विकास में किसी प्रकार की कमी नहीं रखी जाएगी। यहां किए शिलान्यास व लोकार्पण

उन्होंने आज राजकीय पशु चिकित्सालय का शिलान्यास और राउमावि लुणावास खारा में टीनशेड निर्माण व लुणावास खारा में टाकुरजी मंदिर के सार्वजनिक वाचनालय निर्माण के कार्यों का लोकार्पण किया। कार्यक्रम में जिला परिषद सदस्य राजेंद्र प्रसाद मेघवाल, पूर्व प्रधान तुलसीराम मेघवाल, छोटू सिंह राठौड़, श्रवण पटेल, किशन सिंह, तहसीलदार झंवर देववाम, विकास अधिकारी ओमप्रकाश चौधरी सहित जनप्रतिनिधि एवं अधिकारी उपस्थित रहे।

जोधपुर में आर्ट्स में 98.17, कॉमर्स में 94.29 और साइंस में 98.94 प्रतिशत स्टूडेंट पास

99.20 प्रतिशत अंक हासिल करने वाली मानसी को स्कूल की तरफ से मिलेगी कार



जोधपुर (हुक्मनामा समचार)। राजस्थान माध्यमिक शिक्षा बोर्ड का 12वीं का रिजल्ट मंगलवार को जारी हो गया। इस बार जोधपुर जिले में आर्ट्स में 98.17 प्रतिशत, कॉमर्स में 94.29 प्रतिशत और साइंस में 98.94 प्रतिशत स्टूडेंट पास हुए। पिछले साल के मुकाबले इस साल जिले का कॉमर्स का रिजल्ट चार प्रतिशत से अधिक घट गया है, जबकि साइंस में सुधार हुआ है। जोधपुर में शानदार 99.20 प्रतिशत अंक हासिल कर बड़ी उपलब्धि हासिल करने वाली ग्रेट सत्यम एकेडमी स्कूल की छात्रा मानसी जांगिड़ को स्कूल प्रबंधन ने कार गिफ्ट करने की घोषणा की है।

12वीं बोर्ड में जिले के बच्चों ने शानदार प्रदर्शन किया है। साइंस में 99.09 प्रतिशत छात्राओं ने पास होकर अपना दबदबा कायम रखा है। वहीं कॉमर्स संकाय में चौंकाने वाले आंकड़े सामने आए हैं, जहां अमूमन आगे रहने वाली बेटियों (93.24 प्रतिशत) को पछाडकर छात्रों (94.75 प्रतिशत) ने सफलता हासिल की है। वहीं 12वीं के रिजल्ट में इस साल जोधपुर का प्रदर्शन कॉमर्स में कमजोर हुआ है। पिछले साल जोधपुर में आर्ट्स में 98.23 प्रतिशत रिजल्ट था, इस साल मामूली गिरकर 98.17 प्रतिशत रिजल्ट रहा है। साइंस में पिछले साल 98.59 प्रतिशत रहा था, इस बार सुधरकर 98.94 प्रतिशत हो गया। वहीं, कॉमर्स में पिछले साल 98.75 प्रतिशत रिजल्ट आया था, इस बार 94.46 प्रतिशत गिरकर 94.29 प्रतिशत रहा। जोधपुर जिला प्रदेश में इस बार बेहतरीन प्रदर्शन करते हुए साइंस में तीसरे स्थान पर और आर्ट्स में 12वें स्थान पर रहा।

गुर्जर रेल कर्मचारियों का स्नेह मिलन आयोजित



जोधपुर (हुक्मनामा समचार)। जोधपुर गुर्जर रेलवे कर्मचारी संघ की तरफ से चतुर्थ सम्मेलन व स्नेह मिलन का आयोजन रेलवे सामुदायिक भवन में किया गया।

स्नेहमिलन का आरम्भ भगवान देवनारायण के जयकारे के साथ आरंभ हुआ तथा स्व कर्नल किरोड़ी सिंह बैसला की चतुर्थ पुण्यतिथि पर उनकी तस्वीर पर मल्यार्पण किया गया एवं उनके आदर्शों पर चलने का भी प्रण लिया गया। इसके साथ ही जोधपुर मंडल की कार्यकारिणी में रिक्त पद पर विजेन्द्र अवाना सह सचिव, भागीरथ गुर्जर एवं बंदी गुर्जर को मनोनीत किया गया।

जोधपुर में कार्यरत कार्यकर्ता बनवारी गुर्जर, पुरण गुर्जर, विजय सिंह धाबाई, राजेश कसाना, जितेंद्र गुर्जर, राजेश पोसवाल, गोपाल गुर्जर, परमानंद गुर्जर, नंदकिशोर गुर्जर ने आपसी विचार विमर्श करते हुए सोशल मीडिया व व्यक्तिगत तथा अन्य संचार के साधन से बातचीत करके सम्मेलन में भाग लेने का आह्वान किया। संघ के अध्यक्ष जगदीश गुर्जर, सचिव हेमराज गुर्जर, कोषाध्यक्ष कृष्ण कुमार गुर्जर ने बताया कि जल्द ही जोनल स्तर पर कार्यक्रम का आयोजन किया जाएगा।

सम्पादकीय...

देश में जनगणना आज से



देश में 16वीं जनगणना 2027 का पहला चरण बुधवार 1 अप्रैल से प्रारंभ होगा पहली बार जनगणना हाईटेक होगी और मकान की गिनती में जिओ रिफ्लेसिंग तकनीक का इस्तेमाल होगा, हर घर की लोकेशन डिजिटल मैप पर दर्ज होगी ताकि कोई मकान छूटे नहीं और ना किसी मकान की दोबारा गिनती हो। दो चरणों में होने वाली इस डिजिटल जनगणना में पहले चरण में हाउस लिस्टिंग होगी तथा दूसरे चरण जो की फरवरी 2027 में होगा जिसमें जनसंख्या गणना होगी आजादी के बाद पहली बार जाति का डाटा भी जुटाया जाएगा, 1931 में ऐसा हुआ था। सरकार ने जनगणना के आंकड़ों को अति संवेदनशील सूचना बुनियादी ढांचा सी आई आई प्रेग्नी में रखा है। जनगणना का डाटा गोपनीय रहेगा और आरटीआई की दायरे से भी बाहर होगा, किसी सरकारी योजना या कोर्ट में सबूत के तौर पर इसका उपयोग नहीं किया जा सकेगा। कार्यक्रम के अनुसार जनगणना का आधिकारिक आंकड़ा 1 मार्च 2027 की मध्य रात्रि में तय होगा। जनगणना के लिए यह भी सुविधा होगी कि सेल्फ एनुमरेशन घर घर सर्वे से।15 दिन पहले खुलेगी। जातिगत जनगणना करने के बावजूद उसका सरकारी योजना में लाभ नहीं लेने से विचित्र स्थिति बन जाएगी क्योंकि लंबे समय से यह मांग हो रही थी कि जातिगत जनगणना के बाद ही सरकारी योजनाओं को उन क्षेत्रों में लागू किया जाए अन्यथा उन योजनाओं का लाभ वास्तविक हकदार लोगों को नहीं मिल पा रहा था सरकारी धन का बजट का भी दुरुपयोग हो रहा था क्योंकि दूसरे लोग इसका फायदा उठा रहे थे जातिगत जनगणना की घोषणा से उम्मीद बनी थी कि अब सब कुछ सामान्य होगा लेकिन जिस तरह से सरकार ने पारंबदियां लगाई है और डाटा को सुरक्षित रखने के नाम पर जो कहा गया है उसके चलते लग रहा है कि जातिगत जनगणना से व्यवस्थाओं में योजनाओं के लागू करने में कोई मदद नहीं मिलेगी। लेकिन अच्छी बात यह है कि जातिगत जनगणना होने से सरकार के पास सही आंकड़े पहुंच जाएंगे और सरकारी इसका कैसे कब उपयोग करेगी यह आने वाले समय में साफ हो जाएगा।

वैभव लोहा...

इतिहास में आज

1582 -अग्रैल को 'अग्रैल फूल डे' के रूप में मनाने की शुरुआत हुई।
1935 - भारतीय रिजर्व बैंक अधिनियम, 1934 के प्रावधानों के अनुसार आरबीआई की स्थापना हुई।

1936 - भारत के उड़ीसा राज्य की स्थापना हुई, जो कि पहले कलिंग या उकल के नाम से जाना जाता था।

1973 - भारत के कावेरि नेशनल पार्क में चीताओं को बचाने के लिए 'टाइगर बचाओ' अभियान चलाया गया।

-धर्म चंद मेहता

क्रॉस फायर

□नीतीश ने विधान परिषद छोड़ी पर मुख्यमंत्री पद पर सस्पेंस बरकरार।

◆**लगता है कोई बड़ी प्लानिंग है।**

□अमित शाह ने लोकसभा में कहा नक्सली हथियार नहीं सविधान का रास्ता चुने।

◆**इन्हें मजबूर भी तो किसी ने किया ही होगा।**

□अमेरिकी जहाज के लिए स्पेन का एयर स्पेस बंद।

◆कौन ईरान को नाराज कर कर अपनी मुसीबत बुलाएगा।
□देश में बुधवार से शुरू होगी जनगणना।
◆मालूम पड़ जाएगा कितने विदेशी निकल गए।
□ट्रंप फिर बोले अग्र हार्मुज नहीं खुला तो उड़ा देंगे खर्ग द्वीप।
◆कही खुद ना उड़ जाए।

□अमेरिकी संसद की रिपोर्ट ने खोल दी पोल आतंकियों की स्थाई धरण स्थली है पाकिस्तान।

◆**पर अमेरिका तो उसी को ज्यादा तबज्जो दे रहा है।**

□पिपंका गांधी ने मोदी पर निशाना साधा कहां पश्चिम एशिया संकट पर बहस कराई जाए।

◆**वर्षों पोल खुलवाने में लगे हो।**

□तेजस्वी यादव बोले भाजपा ने नीतीश और बिहार की जनता को ठगा।

◆**नीतीश का इतना दर्द क्यों।**

.....अंजू लोहा

आज का राशिफल

बुधवार 01 अप्रैल, 2026

मेष राशि:आज परिवार के सदस्यों से पुणे सहयोग मिलेगा। धन प्राप्ति के अच्छे संयोग बन हैं। वाणी पर संयम बनाए रखें ताकि शुभ फल प्राप्त होता रहे। व्यवसाय के क्षेत्र में आपको लाभ, मान और प्रतिष्ठा की प्राप्ति होगी।

मिथुन राशि: खर्च और कर्ज आज आपकी चिंता का कारण बन सकता है इसलिए सोच-समझकर कार्य करें, अनावश्यक खर्च से बचें। कार्यों में बाधाएं आ सकती हैं। वाद-विवाद के दौरान मानहानि न हो, इसका ध्यान रखें।

सिंह राशि: आज दिनभर कार्य की व्यस्तता रहेगी। मान-सम्मान और यश में वृद्धि होगी। पूजा-पाठ से मन प्रसन्न रहेगा। नौकरी के क्षेत्र में सहयोग प्राप्त होगा। बौद्धिक व्यक्ति को रोग से मुक्ति मिलेगी।

तुला राशि: आज दूर की यात्रा न करें। वाहन सावधानी पूर्वक चलाएं। अजनबी लोगों पर भरोसा न करें वनां लेने के देने पड़ सकते हैं। माता-पिता के साथ मतभेद हो सकता है।

धनु राशि:आज उन्नीसदायक दिन होगा। अचानक कोई शुभ समाचार या रुका हुआ धन प्राप्त होगा। शत्रु पराजित होंगे। घर में भाई-बहनों के साथ मेल-मिलाप रहेगा।

कुम्भ राशि: आज वाद-विवाद में न पड़ें अन्यथा विपरीत परिस्थितियों का सामना करना पड़ सकता है। क्रोध व वाणी पर नियंत्रण रखना अति आवश्यक है।



राजेन्द्र गुप्ता
ज्योतिषी और हस्तरेखाविद, मो. 9611312076

नोट- अगर आप अपना भविष्य जानना चाहते हैं तो दिए गए मोबाइल नंबर पर कॉल करके या इसी व्हाट्स एप नम्बर पर मैसेज भेजकर पहले शर्तें जान लेंवें, इसी के बाद अपनी बर्थ डेटिल और हैंडप्रिंटस भेजें।

हवामनामा समाचार

नक्सलवाद के खिलाफ निर्णायक लड़ाई: आंकड़े, वास्तविकता और भविष्य



सुनील कुमार महला

नक्सलवाद भारत की आंतरिक सुरक्षा के लिए लंबे समय से एक गंभीर चुनौती रहा है। यह केवल कानून-व्यवस्था का मुद्दा नहीं है, बल्कि गहरे सामाजिक-आर्थिक असंतुलन से जुड़ी समस्या भी है। पाठकों को बताता चलू कि नक्सलवाद मूलतः माओवाद की विचारधारा से प्रभावित है, जिसकी प्रेरणा माओ त्से तुंग से मिलती है। यह विचारधारा सशस्त्र क्रांति के माध्यम से लोकतांत्रिक व्यवस्था को समाप्त करने में विश्वास रखती है। इसी कारण इसे 'वामपंथी उग्रवाद' (लेफ्ट विंग एक्सट्रीमिज़्म-एलडब्ल्यूई) भी कहा जाता है। वास्तव में,

क्या वाकई इंटरनेट को युद्ध से खतरा है

आज के डिजिटल युग में जब हम अपने स्मार्टफोन की स्क्रीन पर एक स्पर्श करते हैं और दुनिया के किसी भी कोने की जानकारी क्षण भर में हमारे सामने आ जाती है, तो हमारे मन में यह धारणा प्रबल होने लगती है कि इंटरनेट एक अदृश्य और वायरलेस शक्ति है जो हवा या बादलों के माध्यम से तैर रही है। 'क्लाउड' शब्द के बढ़ते प्रयोग ने इस भ्रम को और गहरा कर दिया है, जिससे हमें लगता है कि हमारा डेटा कहीं अंतरिक्ष में सुरक्षित तरीके से तैर रहा है। लेकिन जब भू-राजनीतिक तनाव बढ़ते हैं और युद्ध की बातें सामने आती हैं, तो एक सवाल बार-बार उठता है कि क्या वाकई इस अदृश्य और व्यापक नेटवर्क को युद्ध से खतरा है? इसका सीधा और स्पष्ट उत्तर है- हाँ, इंटरनेट को युद्ध से सबसे अधिक और सींगीन खतरा है, और यह खतरा किसी काल्पनिक साइबर फिल्म से कहीं अधिक वास्तविक और भयावह है। वास्तविकता इस आभासी धारणा के बिल्कुल विपरीत और आश्चर्यजनक रूप से भौतिक है। हमारी संपूर्ण वैश्विक डिजिटल अर्थव्यवस्था, संचार तंत्र और यहां तक ​​कि हमारी सामाजिक और सैन्य सुरक्षा भी समुद्र की अगाध गहराइयों में बिछे उन फाइबर ऑप्टिक केबलस के एक जटिल जाल पर टिकी है, जिन्हें 'अंडर-सी केबलस' कहा जाता है। दुनिया भर में फैले लगभग पांच सौ से अधिक ऐसे केबलस का नेटवर्क ही वह अदृश्य जीवन रेखा है जो महाद्वीपों को एक दूसरे से जोड़ती है और वैश्विक इंटरनेट डेटा ट्रैफिक के नब्बे प्रतिशत से अधिक हिस्से का वहन करती है। आम धारणा के विपरीत, उपग्रह वैश्विक डेटा का केवल एक से तीन प्रतिशत हिस्सा ही संभाल पाते हैं, क्योंकि वे धीमी गति और अधिक लेटेंसी के साथ काम करते हैं। फाइबर ऑप्टिक केबलस प्रकाश की गति से डेटा स्थानांतरित करती हैं, जो उन्हें आधुनिक सभ्यता के लिए अपरिहार्य बनाती हैं। लेकिन यही तकनीकी उपलब्धि आज एक बहुत बड़ी रणनीतिक चुनौती और कमजोरी बनकर उभरी है। इन केबलस की महत्ता और उनके द्वारा नियंत्रित होने वाले डेटा की मात्रा का विश्लेषण करें, तो हम पाएंगे कि आधुनिक सभ्यता का कोई भी कोना इनसे अछूता नहीं है। बैंकों के लेन-देन से लेकर शेर्य बाजार की हलचल तक, और रक्षा प्रणालियों के गुप्त संचार से लेकर आम नागरिकों के वीडियो कॉल तक,

नक्सलवाद की शुरुआत वर्ष 1967 में नक्सलबाड़ी से हुई थी। यह एक उग्र वामपंथी आंदोलन है, जो मुख्यतः आदिवासी और पिछड़े क्षेत्रों में सक्रिय रहा है। नक्सली संगठन सामाजिक असमानता, भूमि अधिकारों, गरीबी और शोषण के खिलाफ संघर्ष का दावा करते हैं, लेकिन अपने उद्देश्यों की पूर्ति के लिए हिंसक तरीकों का सहारा लेते हैं। इसके प्रमुख कारणों में गरीबी, बेरोजगारी, शिक्षा और स्वास्थ्य सुविधाओं की कमी तथा प्रशासनिक उपेक्षा शामिल रहे हैं। यह समस्या विकास कार्यों में बाधा उत्पन्न करती रही है और साथ ही निर्दोष नागरिकों एवं सुरक्षा बलों के लिए गंभीर खतरा भी बनी है। हालांकि, हाल के वर्षों में स्थिति में उल्लेखनीय सुधार देखने को मिला है। हाल ही में केंद्रीय गृह मंत्री अमित शाह ने 30 मार्च 2026 सोमवार को लोकसभा में यह बात कही है कि कि देश में वामपंथी उग्रवाद अपने अंतिम चरण में है और बस्तर, जो कभी नक्सलियों का गढ़ माना जाता था, अब लगभग पूरी तरह मुक्त हो चुका है। सरकार ने 'जिरो टॉलरंस'(शून्य सहनशीलता) नीति अपनाते हुए सुरक्षा बलों-जैसे कोबरा, सीआरपीएफ और डीआरजी को सक्रिय रूप से तैनात किया है। इसके

साथ ही विकास को बढ़ावा देने के लिए 12,000 किलोमीटर से अधिक सड़कों का निर्माण, 580 से अधिक फोर्टिफाइड पुलिस स्टेशनों की स्थापना और हजारों मोबाइल टावर लगाए गए हैं। बस्तर क्षेत्र में अब गांवों में स्कूलों और राशन की दुकानों का विस्तार किया जा रहा है, जो सकारात्मक परिवर्तन का संकेत है। बहरहाल, यदि हम यहां पर ताजा आंकड़ों पर नजर डालें, तो वर्ष 2025 में देशभर में लगभग 137 नक्सली हिंसा की घटनाएं दर्ज की गईं, जिनमें 52 नागरिकों और 33 सुरक्षा बलों के जवानों की मृत्यु हुई। इसके साथ ही सक्रिय नक्सलियों की संख्या घटकर लगभग 500-600 रह गई है। इतना ही नहीं नक्सलियों के आत्मसमर्पण के मामलों में भी उल्लेखनीय वृद्धि हुई है। मसलन, वर्ष 2024 में 881 नक्सलियों ने आत्मसमर्पण किया, जबकि वर्ष 2025 में यह संख्या बढ़कर 2,337 हो गई। इसके अतिरिक्त, वर्ष 2025 में 383 नक्सली मारे गए, और वर्ष 2026 में 24 मार्च तक 633 नक्सलियों ने हथियार डाल दिए हैं।और तो और भौगोलिक दृष्टि से भी बड़ा परिवर्तन हुआ है। वर्ष 2014 में जहां 126 जिले नक्सल प्रभावित थे, वहीं 2025 तक यह संख्या

घटकर लगभग 11 जिलों तक सीमित रह गई है। यह गिरावट दर्शाती है कि नक्सलवाद अब काफी हद तक नियंत्रित हो चुका है और लगातार कमजोर पड़ रहा है। हाल फिलहाल, यदि हम यहां पर नक्सलवाद/लाल आतंक के प्रमुख कारणों की बात करें तो नक्सलवाद के प्रमुख कारणों में वनों का कुप्रबंधन, प्राकृतिक संसाधनों का अंधाधुंध दोहन, अव्यवस्थित जनजातीय नीतियां, क्षेत्रीय असमानताएं, भूमि सुधारों की कमी, बैंकगोीकरण का अभाव और बेरोजगारी शामिल हैं।समाधान की दृष्टि से यह स्पष्ट है कि केवल सुरक्षा उपाय पर्याप्त नहीं हैं। इसके लिए विकास, शिक्षा, रोजगार और संवाद का संतुलित दृष्टिकोण आवश्यक है। सरकार और समाज के संयुक्त प्रयासों से ही प्रभावित क्षेत्रों में न्याय, समानता और विश्वास का वातावरण बनाया जा सकता है। निष्कर्षतः, नक्सलवाद अब अपने अंतिम चरण में प्रतीत होता है, किंतु इसके मूल सामाजिक-आर्थिक कारणों का समाधान करना अभी भी आवश्यक है। वास्तव में, हिंसा का मार्ग छोड़कर लोकतांत्रिक प्रक्रिया को अपनाना ही देश और समाज के हित में है।

सब कुछ इन्हीं गहरे समुद्री मार्गों से होकर गुजरता है। एशिया, यूरोप और अमेरिका जैसे बड़े महाद्वीपों के बीच होने वाला व्यापार और कूटनीतिक विनिमय पूरी तरह से इन केबलस की अखंडता पर निर्भर है। जब कोई युद्ध छिड़ता है, तो सबसे पहले शत्रु देश की अर्थव्यवस्था और संचार तंत्र को चकनाचूर करने की कोशिश की जाती है। इसी निर्भरता ने एक ऐसा 'एकल बिंदु विफलता' उत्पन्न कर दिया है, जिसे नष्ट करना किसी भी शत्रु देश के लिए पूरी दुनिया को घुटनों पर लाने का सबसे आसान और सस्ता तरीका हो सकता है। वर्तमान में जिस तरह से वैश्विक तनाव बढ़ रहा है, उसने इन केबलस की सुरक्षा पर एक बड़ा प्रश्नचिह्न लगा दिया है। विशेषतः कि यदि किसी संघर्ष के आने वाले समय में युद्ध केवल सीमाओं पर नहीं, बल्कि समुद्र के तल पर भी लड़े जाएंगे। इन केबलस को नुकसान पहुंचाना आज किसी भी आधुनिक सेना के लिए 'हाईब्रिड वॉरफेयर' का एक प्रमुख हिस्सा बन चुका है। कल्पना कीजिए कि यदि किसी संघर्ष के दौरान इन केबलस को सुनियोजित तरीके से समुद्री बम या माइन ब्लास्ट के जरिए उड़ा दिया जाए या विशेष पुनडुब्बियों के माध्यम से काट दिया जाए, तो परिणाम कितने विनाशकारी होंगे। इंटरनेट के बंद होने का मतलब केवल सोशल मीडिया का रुकना नहीं है, बल्कि इसका सीधा अर्थ है कि वैश्विक बैंकिंग प्रणाली ठप हो जाएगी, जिससे खरबों डॉलर का नुकसान मिनटों में हो सकता है। एटीएम काम करना बंद कर देंगे, क्रेडिट कार्ड ट्रांजेक्शन रुक जाएंगे और अंतरराष्ट्रीय व्यापार के लिए किए जाने वाले संचार के सभी माध्यम मृत हो जाएंगे। इससे भी भयावह यह है कि किसी देश की सैन्य और सुरक्षा एजेंसियां, जो गुप्त सूचनाओं के आदान-प्रदान के लिए इन सुरक्षित नेटवर्कों का उपयोग करती हैं, वे एक पल में अंधी और बहरी हो सकती हैं। यह स्थिति न केवल आर्थिक अराजकता पैदा करेगी, बल्कि किसी भी राष्ट्र की संप्रभुता को गंभीर खतरे में डाल देगी। इस खतरे की गंभीरता को समझने के लिए हमें इतिहास को हालिया घटनाओं की ओर देखना होगा। वर्ष 2024 में लाल सागर में हुई घटना ने पूरी दुनिया को झकझोर कर रख दिया था। वहां समुद्र के नीचे बिछी चार प्रमुख केबलस को नुकसान पहुंचा, जिसका सीधा असर वैश्विक इंटरनेट कनेक्टिविटी और स्पीड पर पड़ा। उस समय इंटरनेट सेवाओं को पूरी तरह सामान्य करने में लगभग अस्सी दिन का समय लगा। यह घटना इस बात का जीवंत प्रमाण है कि समुद्र के

नीचे स्थित ये ढांचे कितने असुरक्षित हैं। भले ही ये केबलस स्टील की परतों और प्लास्टिक के आवरण से सुरक्षित की जाती हैं, लेकिन समुद्र की विशालता और वहां तक पहुंचने की मानवीय सीमाओं के कारण इनकी निगरानी करना लगभग असंभव है। केवल मानवीय हमले ही नहीं, बल्कि प्राकृतिक आपदाएं जैसे समुद्री भूकंप, सुनामी या जहाज के लंगर के टकराने से भी ये केबलस अक्सर क्षतिग्रस्त हो जाती हैं। लेकिन जब कोई क्षति युद्ध के दौरान जानबूझकर, किसी रणनीतिक लाभ के लिए पहुंचाई जाती है, तो वह पूरे विश्व के लिए एक सुरक्षा संकट बन जाती है। अंडर-सी केबलस की मरम्मत करना अपने आप में एक अत्यंत कठिन, खर्चीला और समय लेने वाला कार्य है। ये केबलस समुद्र के तल में हजारों मीटर की गहराई पर स्थित होती हैं, जहां दबाव इतना अधिक होता है कि कोई भी सामान्य गोताखोर वहां तक नहीं पहुंच सकता। जब कोई केबल खराब होती है, तो उसे ठीक करने के लिए विशेष केबल-रिपेयर जहाजों की आवश्यकता होती है, जिनकी संख्या दुनिया भर में बहुत सीमित है। इन जहाजों को पहले खराबी के सटीक स्थान का पता लगाना होता है, जो कि मीलों लंबी केबल में सुई खोजने जैसा कठिन कार्य है। एक बार स्थान मिल जाने के बाद, रोबोटिक उपकरणों या विशेष हुक के जरिए केबल को समुद्र की सतह पर लाया जाता है। वहां तकनीशियन फाइबर के उन सूक्ष्म रेशों को जोड़ते हैं, जो बाल से भी पतले होते हैं। इस पूरी प्रक्रिया में हफ्तों या कभी-कभी महीनों लग जाते हैं। यदि यह क्षेत्र किसी युद्धग्रस्त समुद्री सीमा में आता है, तो मरम्मत का कार्य लगभग नामुमकिन हो जाता है। यही कारण है कि यदि किसी बड़े पैमाने पर ऐसा हमला किसी युद्ध के दौरान हो, तो दुनिया का एक बड़ा हिस्सा लंबे समय के लिए डिजिटल अंधेरे में चला जाएगा। इस भौतिक नुकसान के साथ-साथ, युद्ध का एक और बहुत खतरनाक पहलू है जो सीधे इंटरनेट को निशाना बनाता है, जिसे हम 'साइबर वॉरफेयर' कहते हैं। आधुनिक युद्धों में साइबर हमले परंपरिक हथियारों के साथ-साथ उतनी ही ताकत से इस्तेमाल होते हैं। हमें डीजैस अटैक, मैलवेयर, रैसमवेयर और डेटा चोरी के जरिए इंटरनेट, नेटवर्क और डिजिटल इन्फ्रास्ट्रक्चर को अंदर से तबाह किया जाता है। हाल के वर्षों में रूस-यूक्रेन युद्ध में हजारों साइबर हमले हुए, जिसमें मैलवेयर का इस्तेमाल करके बिजली ग्रीड, बैंकिंग प्रणाली और संचार नेटवर्क को ध्वस्त करने की कोशिश की गई। इसी

प्रकृति से खिलवाड़ यानि आपदाओं को आमंत्रण



बाल मुकुन्द ओझा

प्रकृति व पर्यावरण एक-दूसरे के पूरक हैं। प्राकृतिक संपदाओं के महत्व को समझना, उनका किफायती उपयोग करना, उनके संरक्षण को प्राथमिकता देना हमारी संस्कृति का अभिन्न अंग है। जल, जंगल और जमीन प्रकृति के तीन प्रमुख तत्व हैं जिनके वगैर हमारी प्रकृति अधूरी है। प्रकृति के इन तीन तत्वों का इस कदर दोहन किया जा रहा है कि इसका सन्तुलन उगमगाने लगा है। प्रकृति के साथ हम बने-पमाने पर छेड़छाड़ कर रहे हैं, यह उसी का नतीजा है कि पिछले कुछ समय से भयानक तूफानों, बाढ़, सूखा, भूकम्प जैसी आपदाओं का सिलसिला तेजी से बढ़ा है। हम प्रकृति की चिंता नहीं करते और यही वजह है कि प्रकृति ने भी अब हमारी चिंता छोड़ दी है। हममें बिना सोचे समझे संसाधनों का दोहन किया है।

यही वजह है कि अब पर्यावरण का संतुलन बिगड़ गया है और बाढ़, सूखा, सुनामी जैसी आपदाएं आ रही हैं। बरसों से पर्यावरण को हम इंसानों ने बहुत नुकसान पहुंचाया है। प्रकृति से साथ इंसान का लगातार खिलवाड़ एक भयानक विनाश की आमंत्रण दे रहा है, जहां किसी को बचने की जगह नहीं मिलेगी। मनुष्य का प्रकृति से अटूट सम्बंध है। प्रकृति की रक्षा, उसके संरक्षण और विलुप्ति की कगार पर पहुंच रहे जीव-जंतु तथा वनस्पति की रक्षा का संकल्प प्रत्येक मानव का है। प्रकृति का संरक्षण प्राकृतिक संसाधनों के संरक्षण से संबंधित है। इनमें मुख्यतः पानी, धूप, वातावरण, खनिज, भूमि, वनस्पति और जानवर शामिल हैं। प्रकृति हमें पानी, भूमि, सूर्य का प्रकाश और पेड़-पौधे प्रदान करके हमारी

बुनियादी आवश्यकताओं को पूरा करती है। इन संसाधनों का उपयोग विभिन्न चीजों के निर्माण के लिए किया जा सकता है जो निश्चित ही मनुष्य के जीवन को अधिक सुविधाजनक और आरामदायक बनाते हैं। सचमुच प्रकृति, पर्यावरण और आयुर्वेद का अद्भुत संगम है। मानव जीवन के लिए तीनों कारकों के एकाकार होने की आज के समय महती जरूरत है। इससे प्रकृति को जहाँ साफ सुधरा रखा जा सकता है वहां पर्यावरण भी हमारे अनुकूल होगा जिससे आयुर्वेद की सरीशिररखा जा सकेगी। जो मनुष्य प्रकृति के जितना अधिक अनुकूल है। स्वास्थ्य की दृष्टि से वह व्यक्ति उतना ही अधिक निरापद एवं व्याधियों का आक्रमण से दूर होगा। मनुष्य का आहार-विहार हो या रहन-सहन, वह सर्वथा प्रकृति सापेक्ष होता है। पर्यावरण प्रदूषण रोकने के लिए काफी धन व्यय किया जा रहा है। फिर भी आशानुकूल सफलता नहीं मिल रही है।

वर्षौषधि गारंटी है। समुचित संरक्षण के अभाव में विभिन्न वनोपधियों का धीरे-धीरे लोप होता जा रहा है और हम जाने-अनजाने में अपनी बहुमूल्य संपदा को खोते जा रहे हैं। इससे सर्वाधिक हानि आयुर्वेद की हुई है। भारतीय संस्कृति प्रकृति और पर्यावरण का बहुत आदर करती है और आयुर्वेद की तरफ रझान इसका सबूत है। आयुर्वेद को समग्र मानव विज्ञान कहा जा सकता है। पेड़ों से लेकर प्लेट तक, शारीरिक बल से मानसिक स्थिति तक आयुर्वेद का गहरा प्रभाव होता है। आयुर्वेद प्राकृतिक एवं समग्र स्वास्थ्य की पुरातन भारतीय पद्धति है। यदि हमें प्रकृति को बचाना है तो पर्यावरण संरक्षण पर धोर देना होगा। औषधीय पेड़-पौधे लगाने होंगे। जिससे पर्यावरण दूषित होने से तो बचेगा ही, साथ ही आयुर्वेद का प्रसार भी होगा। प्रकृति का संरक्षण हमारे सुनहरे भविष्य का आधार है। मनुष्य जन्म से ही प्रकृति और पर्यावरण के सम्पर्क में आ जाता है। प्राणी जीवन की रक्षा हेतु प्रकृति की रक्षा अति आवश्यक है। वर्तमान समय में विभिन्न प्रजाति के जीव जंतु, वनस्पतियां और पेड़-पौधे विलुप्त हो रहे हैं जो प्रकृति के संतुलन के लिए बहुत ही भयावह है। मनुष्य अपनी आवश्यकताओं की पूर्ति के लिए समय समय पर प्रकृति का दोहन करता चला आ रहा है।

नक्सलवाद के अंत की ओर बढ़ता भारत सुरक्षा विकास और विश्वास की नई विजयाथा

कातिलाल मांडेठ

भारत ने लंबे समय तक जिस आंतरिक चुनौती का सामना किया वह नक्सलवाद के रूप में देश के अनेक हिस्सों में फैली रही। यह समस्या केवल कानून व्यवस्था तक सीमित नहीं थी बल्कि इसने सामाजिक आर्थिक और मानवीय जीवन को भी गहराई से प्रभावित किया। दशकों तक आदिवासी क्षेत्रों में भय असुरक्षा और पिछड़ापन बना रहा। गांवों में विकास की रफ्तार थम गई और लोगों का भरोसा व्यवस्था से डगमगाने लगा। आज जब देश नक्सलवाद के अंत की दिशा में निर्णायक कदम बढ़ा चुका है तब यह आवश्यक हो जाता है कि इस परिवर्तन के पीछे की नीति संकल्प और प्रयासों को समझना जाए। गृह मंत्रालय के नेतृत्व में बीते वर्षों में जो रणनीति अपनाई गई वह बहुआयामी रही। केवल सुरक्षा बलों की तैनाती तक सीमित न रहकर सरकार ने विकास और विश्वास दोनों को साथ लेकर चलने का प्रयास किया। यही कारण है कि जिन क्षेत्रों में कभी बंदूक की आवाज गुंजती थी वहां आज स्कूल खुल रहे हैं सड़कें बन रही हैं और जीवन सामान्य हो रहा है। यह बदलाव अचानक नहीं आया बल्कि इसके पीछे वर्षों की योजनाबद्ध मेहनत और स्पष्ट नीति रही है। नक्सलवाद की जड़ें अक्सर गरीबी और पिछड़ेपन से जोड़कर देखी जाती रही हैं। लेकिन वास्तविकता इससे अधिक जटिल रही है। कई ऐसे क्षेत्र भी थे जहां आर्थिक स्थिति कमजोर थी फिर भी वहां नक्सलवाद नहीं पनपा। इसका अर्थ यह है कि नक्सलवाद केवल आर्थिक समस्या नहीं बल्कि एक वैचारिक और रणनीतिक चुनौती भी था। वामपंथी उग्रवाद ने आदिवासी समाज को अपने प्रभाव में लेकर उन्हें मुख्यधारा से दूर करने का प्रयास किया। स्कूलों को जलाना विकास कार्यों को रोकना और भय का वातावरण बनाना इस रणनीति का हिस्सा रहा। गृह मंत्रालय ने इस सच्चाई को समझते हुए अपनी नीति तैयार की। सुरक्षा बलों को आधुनिक संसाधनों से लैस किया गया। खुफिया तंत्र को

मजबूत बनाया गया और स्थानीय पुलिस को सशक्त किया गया। इसके साथ ही आत्मसमर्पण की नीति को प्रभावी ढंग से लागू किया गया जिससे बड़ी संख्या में नक्सली मुख्यधारा में लौटे। यह केवल सैन्य सफलता नहीं बल्कि सामाजिक पुनर्वास का भी उदाहरण है। बस्तर जैसे क्षेत्रों में जो परिवर्तन देखने को मिला वह इस नीति की सफलता का प्रमाण है। आधार और राशन कार्ड की दुकानों से लेकर स्वास्थ्य केंद्र तक लोगों को सुविधाएं मिल रही हैं। आधार और राशन कार्ड के माध्यम से लाभ सीधे लोगों तक पहुंच रहा है। इससे लोगों का विश्वास बढ़ा है और वे हिंसा से दूर होकर विकास की राह पर चलने लगे हैं। इसके विपरीत यदि पिछले दशकों की स्थिति के नेतृत्व में बीते वर्षों में जो रणनीति अपनाई गई वह बहुआयामी रही। केवल सुरक्षा बलों की तैनाती तक सीमित न रहकर सरकार ने विकास और विश्वास दोनों को साथ लेकर चलने का प्रयास किया। यही कारण है कि जिन क्षेत्रों में कभी बंदूक की आवाज गुंजती थी वहां आज सरकारी योजनाएं प्रभावी ढंग से लागू हो रही हैं। राशन की दुकानों से लेकर स्वास्थ्य केंद्र तक लोगों को सुविधाएं मिल रही हैं। आधार और राशन कार्ड के माध्यम से लाभ सीधे लोगों तक पहुंच रहा है। इससे लोगों का विश्वास बढ़ा है और वे हिंसा से दूर होकर विकास की राह पर चलने लगे हैं। इसके विपरीत यदि पिछले दशकों की स्थिति के नेतृत्व में बीते वर्षों में जो रणनीति अपनाई गई वह बहुआयामी रही। केवल सुरक्षा बलों की तैनाती तक सीमित न रहकर सरकार ने विकास और विश्वास दोनों को साथ लेकर चलने का प्रयास किया। यही कारण है कि जिन क्षेत्रों में कभी बंदूक की आवाज गुंजती थी वहां आज स्कूल खुल रहे हैं सड़कें बन रही हैं और जीवन सामान्य हो रहा है। यह बदलाव अचानक नहीं आया बल्कि इसके पीछे वर्षों की योजनाबद्ध मेहनत और स्पष्ट नीति रही है। नक्सलवाद की जड़ें अक्सर गरीबी और पिछड़ेपन से जोड़कर देखी जाती रही हैं। लेकिन वास्तविकता इससे अधिक जटिल रही है। कई ऐसे क्षेत्र भी थे जहां आर्थिक स्थिति कमजोर थी फिर भी वहां नक्सलवाद नहीं पनपा। इसका अर्थ यह है कि नक्सलवाद केवल आर्थिक समस्या नहीं बल्कि एक वैचारिक और रणनीतिक चुनौती भी था। वामपंथी उग्रवाद ने आदिवासी समाज को अपने प्रभाव में लेकर उन्हें मुख्यधारा से दूर करने का प्रयास किया। स्कूलों को जलाना विकास कार्यों को रोकना और भय का वातावरण बनाना इस रणनीति का हिस्सा रहा। गृह मंत्रालय ने इस सच्चाई को समझते हुए अपनी नीति तैयार की। सुरक्षा बलों को आधुनिक संसाधनों से लैस किया गया। खुफिया तंत्र को

देश के एक बड़े भूभाग में इसका प्रभाव देखा गया जिससे राष्ट्रीय सुरक्षा को भी खतरा उत्पन्न हुआ। वर्तमान समय में स्थिति बदल चुकी है। गृह मंत्रालय ने स्पष्ट संदेश दिया है कि हिंसा का रास्ता अपनाने वालों को बख्शा नहीं जाएगा। इसके साथ ही यह भी सुनिश्चित किया गया कि जो लोग भटक गए हैं उन्हें वापस लाने का अवसर मिले। इस संतुलित दृष्टिकोण ने सकारात्मक परिणाम दिए हैं।

भारतीय जनता पार्टी दक्षिण (ग्रामीण) की मीडिया कार्यशाला



जोधपुर (हुक्मनामा समचार)। भारतीय जनता पार्टी राजस्थान के प्रदेशाध्यक्ष मदन राठौड़ के आदेशानुसार एवं भारतीय जनता पार्टी दक्षिण ग्रामीण जोधपुर के जिला अध्यक्ष त्रिभुवन सिंह भाटी के निर्देशानुसार भारतीय जनता पार्टी दक्षिण ग्रामीण जोधपुर के मीडिया विभाग की जिला कार्यशाला आयोजित हुई। जिसमें मुख्य वक्ता के रूप में संबोधित करते हुए जिला अध्यक्ष त्रिभुवन सिंह भाटी ने कहा कि संगठन एवं सरकार के कार्यों को आप सभी मीडिया संयोजक एवं सहसंयोजक प्रिंट एवं इलेक्ट्रॉनिक मीडिया से बेहतरीन समन्वय बनाकर ज्यादा से ज्यादा प्रचारित करें। जिला मीडिया संयोजक मानाराम गर्ग ने मीडिया विभाग के महत्वपूर्ण कार्यों की विस्तार से जानकारी दी एवं आगामी संगठनात्मक गतिविधियों के बारे में जानकारी दी।

बनाडू मंडल अध्यक्ष महिपाल सिंह राजपुरोहित ने सभी को पुर्ण निष्ठा एवं लगन से कार्यकर्ताओं को समर्पित भाव से कार्य करने को कहा। मीडिया विशेषज्ञ डॉ. रंजन दवे, जितेन्द्र डुडी, चन्द्रशेखर ने मीडिया की भूमिका एवं मीडिया के संबंध में महत्वपूर्ण पर मार्गदर्शन दिया।

कार्यशाला में भोपालगढ़ विधानसभा संयोजक मुरलीधर गौड़ ने धन्यवाद ज्ञापित किया। कार्यशाला में भारतीय जनता पार्टी दक्षिण ग्रामीण जोधपुर के विधानसभा संयोजक, सहसंयोजक, मंडल संयोजक एवं सहसंयोजक की उपस्थिति रही।

जोधपुर-हावड़ा सुपरफास्ट का बांदीकुई स्टेशन पर ठहराव

बीकानेर हावड़ा भी दो अप्रैल से करेगी ठहराव



जोधपुर (हुक्मनामा समचार)। यात्रियों की सुविधा को ध्यान में रखते हुए रेलवे ने बांदीकुई रेलवे स्टेशन पर दो महत्वपूर्ण सुपरफास्ट ट्रेनों का ठहराव शुरू करने का निर्णय लिया है। इससे क्षेत्र के यात्रियों को लंबी दूरी की यात्रा के लिए बेहतर रेल सुविधा उपलब्ध होगी। मंडल रेल प्रबंधक अनुराग त्रिपाठी ने बताया कि ट्रेन संख्या 12308 जोधपुर-हावड़ा सुपरफास्ट एक्सप्रेस (सप्ताह में चार दिन) का एक अप्रैल से तथा ट्रेन संख्या 22308 बीकानेर-हावड़ा सुपरफास्ट एक्सप्रेस (त्रि-

साप्ताहिक) का ठहराव दो अप्रैल से बांदीकुई स्टेशन पर किया जाएगा। इन दोनों ट्रेनों का बांदीकुई स्टेशन पर आगमन समय सुबह 6.08 बजे एवं प्रस्थान समय 6.10 बजे निर्धारित किया गया है। उन्होंने बताया कि वापसी दिशा में ट्रेन संख्या 12307 हावड़ा-जोधपुर सुपरफास्ट एक्सप्रेस (सप्ताह में चार दिन) का ठहराव 15 फरवरी से तथा ट्रेन संख्या 22307 हावड़ा-बीकानेर सुपरफास्ट एक्सप्रेस (त्रि-साप्ताहिक) का ठहराव 14 फरवरी से पहले से ही बांदीकुई स्टेशन पर

किया जा रहा है। इन ट्रेनों का आगमन समय रात्रि 10.20 बजे एवं प्रस्थान समय 10.22 बजे निर्धारित है। रेलवे के अनुसार, इस निर्णय से बांदीकुई एवं आसपास के क्षेत्रों के यात्रियों को सीधी कनेक्टिविटी का लाभ मिलेगा और यात्रा अधिक सुगम होगी।

जम्मू तक दौड़ेगी भगत की कोठी-जम्मूतवी एक्सप्रेस- गर्मी की छुट्टियों से पहले यात्रियों के लिए राहत भरी खबर है। उत्तर पश्चिम रेलवे ने भगत की कोठी-जम्मूतवी एक्सप्रेस को 1 अप्रैल से

पुनः अपने पूर्ण मार्ग पर संचालित करने का निर्णय लिया है, जिससे जोधपुर से जम्मू जाने वाले यात्रियों को बड़ी सुविधा मिलेगी। जोधपुर मंडल के सीनियर डीसीएम हितेश यादव ने बताया कि पिछले वर्ष भारी बारिश के कारण ब्रिज संख्या-17 में आई तकनीकी खराबी के चलते ट्रेन संख्या 14803/14804 भगत की कोठी-जम्मूतवी-भगत की कोठी एक्सप्रेस को पटनाकोट रेलवे स्टेशन से जम्मूतवी रेलवे स्टेशनों के बीच आंशिक रूप से रद्द करना पड़ा था। अब कटुआ-माधोपुर रेलखंड पर मरम्मत और तकनीकी कार्य लगभग पूरा हो चुका है। इसके बाद रेलवे ने ट्रेन को फिर से पूरे मार्ग पर चलाने का फैसला किया है। इसके तहत ट्रेन संख्या 14803 भगत की कोठी-जम्मूतवी एक्सप्रेस 1 अप्रैल से तथा 14804 जम्मूतवी-भगत की कोठी एक्सप्रेस 2 अप्रैल से संचालित होगी। इसके लिए अग्रिम आरक्षण भी शुरू कर दिया गया है। गर्मी की छुट्टियों के दौरान यह ट्रेन यात्रियों के लिए खास तौर पर फायदेमंद साबित होगी, क्योंकि अब उन्हें जोधपुर से जम्मू तक सीधी रेल सेवा उपलब्ध हो सकेगी।



जाल वाला बेरा से मेन रोड तक सीसी रोड का शिलान्यास

जोधपुर (हुक्मनामा समचार)। राज्यसभा सांसद राजेन्द्र गहलोत की अनुशंसा पर जोधपुर विकास प्राधिकरण द्वारा सरदारपुरा विधानसभा क्षेत्र के मंडोर स्थित जाल वाला बेरा से नई मंडोर मेन रोड तक सीसी रोड निर्माण कार्य का शिलान्यास जोधपुर शहर भाजपा जिला उपाध्यक्ष रवि गहलोत ने किया।

कार्यक्रम के दौरान रवि गहलोत ने राज्यसभा सांसद राजेन्द्र गहलोत का आभार व्यक्त करते हुए कहा कि उनके सतत प्रयासों एवं जनसेवा की भावना के कारण क्षेत्र में लगातार जोधपुर शहर में आधारभूत सुविधाओं का विस्तार के साथ-साथ विकसित जोधपुर के संकल्प को मजबूती मिल रही है। सीसी रोड क्षेत्रवासियों के लिए एक महत्वपूर्ण सांगत है, जिससे आवागमन सुगम होगा तथा स्थानीय नागरिकों को धूल, कीचड़ और असुविधाओं से राहत मिलेगी।

कार्यक्रम के दौरान भाजपा वरिष्ठ नेता नरपत सिंह कछवाहा, टेलीफोन सलाहकार समिति सदस्य मुकेश गहलोत, राज सा, रूपवती देवड़ा, लीलावती भाटी, अखेंसिंह, भारत सिंह, सुरेश विशनोई, सुनील, युधिष्ठिर सिंह, मेहुल गहलोत सहित अनेक गणमान्य नागरिक उपस्थित रहे।

पीएलआई योजना के विरोध में बैंक कर्मचारियों का आंदोलन जारी

जोधपुर (हुक्मनामा समचार)। ऑल इंडिया बैंक एम्प्लॉइज एसोसिएशन द्वारा जारी परिपत्र के अनुसार यूनाइटेड फोरम ऑफ बैंक यूनियन्स द्वारा घोषित आंदोलनात्मक कार्यक्रमों को देशभर में प्रभावित रूप से लागू किया जा रहा है। यह आंदोलन सरकार द्वारा प्रस्तावित एकतरफा, भेदभावपूर्ण एवं विभाजनकारी परफॉर्मंस लिंकड इंसेंटिव योजना के विरोध में आयोजित किया जा रहा है। इसी क्रम में राजस्थान में भी सभी शाखाओं में कर्मचारियों एवं अधिकारियों द्वारा काली पट्टी धारण कर विरोध दर्ज कराया जा रहा है तथा इन कार्यक्रमों का व्यापक और प्रभावी क्रियान्वयन किया गया है।

बैंक ऑफ इंडिया एम्प्लॉइज यूनियन राजस्थान के उपमहासचिव पूनम जालान ने बताया कि आंदोलन के तहत कर्मचारी केवल निर्धारित नियमों एवं प्रक्रियाओं के अनुसार ही कार्य कर रहे हैं तथा अतिरिक्त सहयोग से विरत हैं। साथ ही निर्धारित कार्य समय का पूर्ण पालन किया जा रहा है, प्रबंधन द्वारा संचालित आधिकारिक व्हाट्सएप समूहों से बाहर निकलने का निर्णय लिया गया है तथा बैंक के किसी भी आधिकारिक कार्यक्रम में भाग नहीं लिया जा रहा है। उन्होंने बताया कि आधिकारिक साय 6 बजे के पश्चात प्रबंधन के फोन कॉलस भी अटेंड नहीं करेंगे। यदि पीएलआई योजना के मुद्दे पर कोई प्रतिकूल परिस्थिति उत्पन्न होती है तो 24 घंटे के भीतर हड़ताल का आह्वान भी किया जा सकता है।

ऑपरेशन चक्रव्यूह से कसी जाएगी अपराधों पर नकेल डीसीपी खुद कर रही मॉनिटरिंग, सूचना के लिए नंबर जारी

जोधपुर (हुक्मनामा समचार)। कमिश्नरेंट में जिला पश्चिम पुलिस की तरफ से ऑपरेशन चक्रव्यूह शुरू किया गया है। इसमें अपराधों पर नकेल कसने के लिए पुलिस की तरफ से एक मोबाइल नंबर भी जारी किया गया है। जिसकी मॉनिटरिंग खुद पुलिस उपायुक्त कमल शेखावत कर रही है।

पुलिस उपायुक्त पश्चिम कमल शेखावत द्वारा जिला स्तर पर अवैध मादक पदार्थों के विरुद्ध प्रभावी कार्रवाई करने के लिए जिला स्तर पर ऑपरेशन चक्रव्यूह चलाया जा रहा है। जिसको और अधिक प्रभावी बनाने के लिए जिला स्तर पर अवैध मादक पदार्थों (अफीम, डोडा, एमडी, स्मैक, गांजा, हेरोइन, नसीली दवाइयां आदि) की तस्करी की सूचना देने के लिए एक मोबाइल नम्बर 95304440443 जारी किए गए हैं। जो स्वयं पुलिस उपायुक्त के पास रहेगा। इस पर कोई भी आमजन अवैध मादक पदार्थों की सूचना दे सकता है। सूचना देने वाले का नाम गोपनीय रखा जायेगा।

अब तक यह की कार्रवाई- जिला विशेष टीम द्वारा पुलिस थाना चौपासी हाउसिंग बोर्ड के पांच हजार रुपए के का इनामी अपराधी बुधराम विशनोई को गिरफ्तार किया गया। राजीव गांधी नगर के पांच हजार रुपए का इनामी अपराधी महादेव गुरू उर्फ दिनेश कुमार को पकड़ा गया। साथ ही पुलिस थाना बोरानाड़ा थाना क्षेत्र में संचालित अवैध नशा मुक्ति केन्द्र के संचालक के विरुद्ध सामाजिक न्याय एवं अधिकारिता विभाग के साथ कार्रवाई की गई। सीएचबी में महिला को एमडी ड्रग के साथ पकड़ा गया। बोरानाड़ा पुलिस ने अफीम के दूध के साथ रामसिंह को गिरफ्तार किया गया है।

ऑनलाइन स्क्रीम में पैसा लगाकर 13.28 लाख की ठगी एटीएस जयपुर से मिली जीरो नंबरी एफआईआर पर जोधपुर में केस दर्ज

जोधपुर (हुक्मनामा समचार)। शहर के केरू क्षेत्र में रहने वाले एक व्यक्ति के साथ गत साल दिसम्बर में 13.28 लाख का फ्रॉड हो गया। उसने ऑनलाइन शिकायत दी थी। बाद में पता लगा कि उसके द्वारा ऑनलाइन स्क्रीम में पैसा लगाया गया था। साइबर फ्रॉड के शिकार की ऑनलाइन शिकायत पर एटीएस जयपुर की तरफ से संबंधित थाना राजीव गांधी नगर में रिपोर्ट भेजी गई। इस पर पुलिस ने जीरो नंबर की एफआईआर पर अब जांच आरंभ की है। इससे पहले भी तीन प्रकरण सामने आ रहे हैं।

थानाधिकारी रविंद्रपाल सिंह ने बताया कि केरू निवासी झूमराम चौधरी के साथ गत साल दिसम्बर को यह फ्रॉड हुआ था। उसने किसी स्क्रीम के झंसे में आकर ऑनलाइन रकम को जमा करवाया था। रिपोर्ट में उसने 13 लाख 28 हजार 922 रुपए का फ्रॉड होना बताया है। उसके द्वारा ऑनलाइन शिकायत दिए जाने के साथ रिपोर्ट जयपुर भेजी गई थी। जयपुर एटीएस की तरफ से अब संबंधित थाने में रिपोर्ट भेजी गई है। पीड़ित को बुलाया गया है, उसके बयान लिए जाने हैं। थानाधिकारी रविंद्रपाल सिंह ने बताया कि इससे पहले भी दो तीन प्रकरण इसी तरह के सामने आए हैं।

बिना कब्जे के वक्फ संपत्ति का दावा खारिज, स्टे रद्द

जोधपुर (हुक्मनामा समचार)। जोधपुर विकास प्राधिकरण (जेडीए) और नगर निगम जोधपुर को बड़ी राहत देते हुए राजस्थान हाईकोर्ट ने एक विवादित गार्डन पर यथास्थिति बनाए रखने के आदेश को रद्द कर दिया है।

जस्टिस मुकेश राजपुरोहित की एकल पीठ ने जेडीए की अपील पर सुनवाई करते हुए यह फैसला सुनाते हुए स्पष्ट किया कि जब संपत्ति पर कब्जा हो साबित नहीं है, तो अस्थाई रोक नहीं दी जा सकती। यह विवाद जोधपुर के एक बगीचे से जुड़ा है। शांतिप्रिय नगर के रहने वाले और मजलिस हमदर्दन कौम मेडती सिलावतान (जोधपुर) के सदर सलीम चौहान ने राजस्थान वक्फ बोर्ड, जयपुर के समक्ष एक अस्थाई रोक की अर्जी दायर की थी। इस मामले में राजस्थान मुस्लिम वक्फ बोर्ड भी



एक पक्षकार है। वादी का दावा था कि 22 अक्टूबर 1966 के विनियम पत्र और वक्फ रजिस्टर की प्रविष्टि के आधार पर यह बगीचा वक्फ संपत्ति का हिस्सा है। ट्रिब्यूनल की भूमिका निभा रहे बोर्ड ने 20 नवंबर 2025 को अर्जी मंजूर कर जेडीए व निगम को संपत्ति पर यथास्थिति बनाए रखने का निर्देश दिया था, जिसे हाईकोर्ट में चुनौती दी गई थी। जेडीए की ओर से वरिष्ठ अधिवक्ता डॉ. सचिन आचार्य और उनके सहयोगी रजत दवे ने पैरवी की। डॉ. आचार्य ने तर्क दिया कि 1966 के विनियम पत्र की अनुसूची-1 में बगीचा संपत्ति के रूप में शामिल ही नहीं है, इसे केवल दिशात्मक विवरण में पड़ोसी सीमा के रूप में दर्शाया गया है। दूसरी ओर, नगर निगम की ओर से पेश वकील ने अलग

हुए खारिज कर दिया, क्योंकि उन मामलों में वादी का कब्जा या प्रथम दृष्टया अधिकार साबित हुआ था। कोर्ट ने कहा कि जब अंतिम राहत ही कानूनी रूप से नहीं मिल सकती, तो उसी प्रकृति की अस्थाई रोक भी नहीं दी जा सकती है। कोर्ट ने स्पष्ट किया कि सुविधा का संतुलन दर्ज स्वामी नगर निगम के पक्ष में है। कोर्ट ने ट्रिब्यूनल के 20 नवंबर 2025 के आदेश को स्पष्ट अवैधता और विवेकहीनता से प्रस्त मानते हुए रद्द कर दिया। कोर्ट ने जेडीए की अपील स्वीकार करते हुए वादी की अस्थाई रोक की अर्जी और अन्य सभी लंबित स्टे याचिकाओं को खारिज कर दिया। कोर्ट ने ट्रिब्यूनल को मुख्य मुकदमे का निपटारा आदेश की प्रति मिलने के एक वर्ष के भीतर करने का निर्देश दिया है।

पीपा जयंती पर रक्तदान व नेत्र जांच शिविर आज

जोधपुर (हुक्मनामा समचार)। संत पीपाजी महाराज की जयंती के उपलक्ष श्री समस्त पीपा क्षत्रिय न्याति ट्रस्ट सुभाष चौक रातानाडा जोधपुर द्वारा बुधवार को ट्रस्ट भवन स्थित संत पीपाजी सभागार में रक्तदान कार्यक्रम व नेत्र जांच शिविर आयोजित होगा। जिसमें 201 रक्तदाताओं के द्वारा रक्तदान किया जाएगा। सचिव नरेश सोलंकी एवं अध्यक्ष प्रकाश चावड़ा ने बताया कि सामाजिक सरोकार के अंतर्गत इस अवसर पर ट्रस्ट भवन में निशुल्क नेत्र जांच व चश्मा वितरण कार्यक्रम भी आयोजित किया जायेगा। रक्तदान कार्यक्रम के संयोजक लिखमराम परिहार द्वारा बक्तव्य दिया गया कि पूर्व की जयंती पर 151 रक्तदाताओं के द्वारा रक्तदान किया गया था। इस वर्ष 201 का लक्ष्य निर्धारित किया गया है।

महावीर जयंती शोभा यात्रा का कांग्रेस ने किया स्वागत



जोधपुर (हुक्मनामा समचार)। भगवान श्री महावीर स्वामी के जयंती के अवसर पर आज जोधपुर शहर जिला कांग्रेस विभाग की तरफ से सोजती गेट चौराहे पर शोभा यात्रा का भव्य स्वागत किया गया।

प्रवक्ता संजय गौड़ ने बताया कि जोधपुर शहर जिला कांग्रेस कमेटी के संगठन महासचिव और महावीर जयंती शोभा यात्रा स्वागत कार्यक्रम संयोजक कुश गहलोत और अध्यक्ष ओमकार वर्मा के नेतृत्व में भगवान श्री महावीर स्वामी के जयंती के अवसर पर निकाली गई शोभायात्रा का कांग्रेस परिवार ने स्वागत किया। इस अवसर पर ओमकार वर्मा ने कहा कि भगवान श्री महावीर स्वामी द्वारा सत्य,अहिंसा और त्याग की भावना और शिक्षा आज के समय में प्रत्येक व्यक्ति को अपनानी चाहिए। भगवान महावीर स्वामी के अहिंसा और त्याग का मार्ग आज के जीवन में बहुत ही प्रासंगिक है।

जोधपुर के विभिन्न क्षेत्रों से आई हुई झांकियों का पुष्प वर्षा कर और माला पहनाकर स्वागत किया। स्वागत समारोह में पूर्व राज्य मंत्री राजेंद्र सिंह सोलंकी, पूर्व राज्य मंत्री रमेश बोराना, पूर्व

बाधा उत्पन्न होती है। कोर्ट ने यह सुनाया फैसला- सभी पक्षों को सुनने के बाद कोर्ट ने पाया कि विनियम पत्र में बगीचा शामिल नहीं होने के कारण वक्फ रजिस्टर में इसका इंट्रान प्रथम दृष्टया संदेहास्पद है। कोर्ट ने वादी द्वारा पेश किए गए सभी छह फैसलों को वर्तमान मामले के तथ्यों से अलग मानते

महापौर कुंती देवड़ा, पूर्व विधायक मनीषा पंवार, शहजाद खान, डीसीसी पूर्व अध्यक्ष सलीम खान, नरेश जोशी, गणपत सिंह चौहान, अनिल टाटिया, प्रदीप गांग,मनीष लोढ़ा, डूंगर छाजेड़, जगदीश गांधी, प्रीतम शर्मा,अखतर खान सिंधी, सुनिल बोहरा, ब्रजेश पुरोहित, धनपत गुजर,रोहित छंगानी,विपिन लुंकड ,अरशद चौहान, फिरोज फेम ,अल्लाह नूर नागोरी, हेमा भाटी, शबनम अब्बासी,अनिता परिहार, वसीम खान सहित बड़ी संख्या में कांग्रेस परिवार के सदस्य उपस्थित थे।

गुब्बेडियों को पकड़ने गई पुलिस का विरोध, कलाई को दांतों से काटा

दो आरोपी गिरफ्तार, तीन फरार भागे

जोधपुर (हुक्मनामा समचार)। शहर के एयरपोर्ट थाना क्षेत्र में रात के समय में दुकान में गुब्बा खेलने की सूचना पर पहुंची पुलिस को विरोध झेलना पड़ा। गुब्बेड़ी ने एक पुलिसकर्मी की कलाई को दांतों से काट लिया, जिससे वह लहलुहान हो गया। मौके से दो आरोपियों को गिरफ्तार किए जाने के साथ गुब्बे की पर्चियां और खाली व लिखित डायरियां आदि जब्त की गईं। आरोपी संगठित गिरोह बनाकर गुब्बा खाईवाली कर लोगों को नुकसान पहुंचा रहे थे। एक का दस गुना पर गुब्बा खेला जा रहा था।

पुलिस ने बताया कि तीस मार्च की रात 12.07 बजे हैड कांस्टेबल रामखिलाडी, कांस्टेबल अजय एवं वाहन चालक कांस्टेबल राकेश आदि शिकारगढ़ में कन्हैया नगर एसबीआई बैंक के पास एक दुकान में गुब्बा खेलने की जानकारी पर पहुंचे। तब पुलिस को देखकर दो तीन लोग फरार हो गए। फिर पुलिस ने मौके से अशोक कॉलोनी मगरापूजला निवासी सुभाष विश्रोई पुत्र सत्यनारायण एवं सांसी कॉलोनी निवासी सोहनलाल पुत्र मोतीलाल को पकड़ा। वक्त घटना एसबीआई बैंक के पास स्थित जगदम्बा वाईस शॉप के पास वाली दुकान के अन्दर लाइट जलती नजर आई तथा दुकान का शटर बाहर से नीचे

हज यात्रा 2026 के लिये केन्द्रीय हज कमेटी मुम्बई ने हज यात्रा 2026 की अन्तिम क्रिस्त जमा करने की अन्तिम तिथी 6 अप्रैल तक बढ़ाई

जोधपुर (हुक्मनामा समचार)। क्रूरेशी कान्फ्रेंस के राष्ट्रीय महासचिव व वरिष्ठ हज प्रशिक्षक व राजस्थान राज्य हज कमेटी जयपुर से ऑर्थोराइड्ड अब्दुल क्रयूम क्रूरेशी ने बताया कि केन्द्रीय हज कमेटी मुम्बई ने आज सकुलर नम्बर -37 जारी कर हज यात्रा 2026 का अन्तिम क्रिस्त कि राशि 74,750/- निर्धारित की है।

इस क्रिस्त में कुर्बानी के 17,280/- जमा कराने है।

दोनों को मिलाकर 74,750+17280=92030

जोधपुर के हज यात्रियों को 92030/- कि अन्तिम क्रिस्त जमा करवानी है।

क्रूरेशी ने बताया कि यह हज यात्रा 2026 की अन्तिम क्रिस्त है जो जयपुर अंतरराष्ट्रीय एयरपोर्ट से जाने वाले राजस्थान के लोगों के लिये है।

हाजी अब्दुल जब्बार, हज सेवक फारुक भाटिया, शोएब नवाज खान, शक्रील अहमद,अपनी सेवाओ से हज यात्रियों कि सेवाये दे रहे है।

हज यात्रा 2026 के लिये केन्द्रीय हज कमेटी मुम्बई ने हज यात्रा 2026 की अन्तिम क्रिस्त जमा करने की अन्तिम तिथी 6 अप्रैल तक बढ़ाई

मायभारत युवा मंडल विकास अभियान में गठित युवा मंडलों को वितरित की खेल सामग्री

जैसलमेर (हुक्मनामा समाचार)। युवा कार्यक्रम एवं खेल मंत्रालय भारत सरकार के अंतर्गत मेरा युवा भारत जैसलमेर द्वारा जनवरी एवं फरवरी माह में युवा मंडल विकास अभियान कार्यक्रम का आयोजन किया गया था जिसके तहत 15 से 29 वर्ष के सक्रिय युवाओं को युवा मंडल बनाने के लिए प्रेरित किया गया

जीवन में अहिंसा, शांति व करुणा को अपनाने का आव्हान



आसिया (हुक्मनामा समाचार)। जैन धर्म के अनुयायियों के लिए परम पवित्र दिन भगवान महावीर जन्म कल्याणक पर आज गोपाल गौशाला ओसिया में श्रद्धालुओं द्वारा गौ पूजन कर जीव मात्र के कल्याण एवं विश्व शांति को कामना की गई। गौशाला कोषाध्यक्ष 'प्राणी मित्र' हरनारायण सोनी ने कहा कि आज पूरा विश्व हिंसा और त्रासदी के कगार पर खड़ा है ऐसे में जैन धर्म के 24 वे तीर्थंकर भगवान महावीर का सिद्धांत 'जियो और जीने दो' को अपनाकर अहिंसा, सत्य, करुणा और शांति के संदेशों के प्रसार प्रचार की आवश्यकता है। आज उनके पंचशील सिद्धांतों व संदेशों को याद करते हुए मातृशक्ति एवं उपस्थित जनों ने गायों को गुड़,हरा चारा आदि खिलाकर विशेष दान पुण्य किया। इस अवसर पर गौशाला सचिव भगवानदास राठी, गायत्री परिवार के मोतीलाल सोनी, सहायक विकास अधिकारी अजयराज चौधरी, चपूधन प्रसार अधिकारी दौलतराम सुथार, मूलचंद महेश्वरी, रामदेव तिवारी, कुन्दाराम जानी, दिनेश गोस्वामी, दीपाराम हुड्डा, डालाराम बेनीवाल, ब्रह्मानंद, छोटाराम सहित कई ग्रामवासी उपस्थित रहे।

सशक्त करने के लिए एक समर्थ युवा सशक्त भारत की थीम पर युवा सशक्तिकरण की दिशा में कार्य करेंगे। इसके साथ ही युवा मंडल अध्यक्ष एवं सचिवों के साथ संवाद कार्यक्रम के दौरान राजस्थान सरकार की योजनाओं एवं बजट पर प्रचार सामग्री एवं खेल सामग्री का वितरण भी किया गया।



किसानों के साथ ठगी पवन ऊर्जा परियोजना में बड़े स्तर पर अनियमितताओं का आरोप

बाड़मेर (हुक्मनामा समाचार)। उपखंड के पटवार हल्का नांद, दूदाबेरी और सुरा में स्थापित की जा रही पवन ऊर्जा परियोजनाओं को लेकर किसानों और ग्रामीणों में भारी रोष व्याप्त है। आरोप है कि सुजलान एनर्जी लिमिटेड द्वारा बिना विधिक प्रक्रिया का पालन किए गौचर भूमि पर ग्रेवल सड़कों का निर्माण कर दिया गया जिससे ग्राम समुदाय के साझा अधिकारों का खुला उल्लंघन हुआ है। ग्रामीणों का कहना है कि कंपनी द्वारा किसानों से मात्र 13 बीघा भूमि लीज पर ली जा रही है जबकि तकनीकी तथ्यों के

अनुसार प्रत्येक विंड टर्बाइन की कुल ऊंचाई लगभग 241 मीटर होती है जिसमें 144 मीटर हब ऊंचाई और 97 मीटर रोटार व्यास शामिल है। विशेषज्ञों के अनुसार ऐसी संरचना का प्रभाव क्षेत्र लगभग 6,25,000 वर्ग फीट यानी करीब 36 बीघा तक फैलता है। इसके बावजूद कंपनी द्वारा वास्तविक प्रभाव क्षेत्र को छिपाकर सीमित भूमि पर ही समझौते किए जा रहे हैं जिससे किसानों और आसपास के खातेदारों के अधिकारों का हनन हो रहा है। ग्रामीणों ने यह भी आरोप लगाया कि इस परियोजना के चलते न केवल

उनकी कृषि भूमि प्रभावित हो रही है बल्कि पशुधन और मानव जीवन की सुरक्षा पर भी गंभीर खतरा मंडरा रहा है। इसके बावजूद प्रशासन द्वारा मामले में अपेक्षित हस्तक्षेप नहीं किया गया जिससे लोगों में असंतोष और बढ़ गया है। स्थानीय सामाजिक कार्यकर्ता भगवानसिंह लाबराऊ ने जिला प्रशासन को ज्ञापन सौंपकर पूरे मामले की निष्पक्ष जांच की मांग की है एवं स्थानीय सांसद बाड़मेर व शिव विधायक को पत्र लिखकर जनहित में कंपनियों की मनमर्जी एवं किसानों के हित में आवाज

उठाने की मांग की है उन्होंने आरोप लगाया कि प्रशासनिक अधिकारियों द्वारा कंपनी के पक्ष में कार्य करते हुए किसानों और आम नागरिकों के हितों को अनदेखी की गई है। ग्रामीणों की मांग है कि गौचर भूमि पर किए गए अवैध निर्माण कार्यों को तुरंत रोका जाए परियोजना के वास्तविक प्रभाव क्षेत्र का वैज्ञानिक मूल्यांकन किया जाए तथा प्रभावित किसानों और पड़ोसी खातेदारों को उचित मुआवजा दिलाया जाए। साथ ही दोषी अधिकारियों और कंपनी के खिलाफ सख्त कार्रवाई की जाए।

खेड़ापाने का ग्रामीण एसपी नित्या ने किया निरीक्षण, दिए आवश्यक दिशा-निर्देश

भोपालगढ़ (हुक्मनामा समाचार)। मंगलवार को पी.डी. नित्या ने खेड़ापाने पुलिस थाने का निरीक्षण कर व्यवस्थाओं का जायजा लिया। इस दौरान उन्होंने थाने के रिकॉर्ड, मालखाना, हवालात तथा लॉबित प्रकरणों की समीक्षा करते हुए अधिकारियों को आवश्यक दिशा-निर्देश दिए। निरीक्षण के दौरान भूराम खिलेरी ने एसपी का गुलदस्ता भेंट कर स्वागत किया। वहीं लखाराम चौधरी ने थाना हल्का क्षेत्र को विस्तृत जानकारी देते हुए क्षेत्र की कानून व्यवस्था, अपराध स्थिति तथा पुलिस कार्यवाही से अवगत कराया। एसपी ने पुलिसकर्मियों को आमजन से बेहतर व्यवहार रखने, लॉबित मामलों का शीघ्र निस्तारण करने तथा कानून व्यवस्था को मजबूत बनाए रखने के निर्देश दिए। उन्होंने कहा कि क्षेत्र में शांति एवं सुरक्षा बनाए रखना पुलिस की प्राथमिक जिम्मेदारी है और इसमें किसी भी प्रकार की लापरवाही बर्दाश्त नहीं की जाएगी। साथ ही, थाने की साफ-सफाई, रिकॉर्ड संधारण एवं निगरानी व्यवस्था को और सुदृढ़ करने के निर्देश भी दिए।

बावड़ी ब्लॉक में फिर चमका बालाजी स्कूल का नाम, विज्ञान वर्ग में विनोद और युवराज बने टॉपर

बावड़ी (हुक्मनामा समाचार)। राजस्थान माध्यमिक शिक्षा बोर्ड द्वारा मंगलवार को 12वीं कक्षा का परिणाम जारी कर दिया गया। परिणाम घोषित होते ही बावड़ी उपखंड क्षेत्र में खुशी की लहर दौड़ गई। इस बार भी बालाजी पब्लिक सीनियर सेकेंडरी स्कूल एवं बालाजी एकेडमी सीनियर सेकेंडरी स्कूल, बावड़ी ने शानदार प्रदर्शन करते हुए एक बार फिर इतिहास रच दिया। विज्ञान वर्ग में विद्यालय ने पूरे बावड़ी ब्लॉक में टॉप स्थान हासिल किया। विनोद पुत्र रामाकिशन, सेवकी कला ने 97.40% अंक प्राप्त कर प्रथम स्थान प्राप्त



किया। वहीं युवराज पुत्र सोहनराम, नेतृत्व ने 95.40% अंक हासिल कर दूसरा स्थान प्राप्त किया। दोनों छात्रों की इस उपलब्धि से विद्यालय सहित पूरे क्षेत्र में गर्व का माहौल है।

विद्यालय के चेयरमैन हनुमान राम सांखला ने दोनों विद्यार्थियों को शुभकामनाएं देते हुए उनके उज्वल भविष्य की कामना की। उन्होंने कहा कि यह सफलता विद्यार्थियों की मेहनत, शिक्षकों के मार्गदर्शन और अभिभावकों के सहयोग का परिणाम है। में जाने का सपना टॉपर छात्र विनोद और युवराज ने बताया कि उनका लक्ष्य आगे चलकर (नेशनल डिफेंस एकेडमी) में चयनित होकर देश सेवा करना है। इस उपलब्धि पर विद्यालय में जश्न का माहौल रहा और शिक्षकों व अभिभावकों ने विद्यार्थियों का माला पहनाकर स्वागत किया।

कृषि मंडी में निर्माणाधीन सड़क का अतिरिक्त जिला कलक्टर ने किया निरीक्षण

बालोतरा (हुक्मनामा समाचार)। अतिरिक्त जिला कलक्टर भुवनेश्वर सिंह चौहान ने मंगलवार को कृषि मंडी परिसर में निर्माणाधीन सड़क का निरीक्षण कर कार्य की प्रगति का जायजा लिया। इस दौरान उन्होंने संबंधित अधिकारियों को निर्माण कार्य में गुणवत्ता बनाए रखने के सख्त निर्देश दिए। निरीक्षण के दौरान अतिरिक्त जिला कलक्टर भुवनेश्वर सिंह चौहान ने स्पष्ट रूप से कहा कि सड़क निर्माण में किसी भी प्रकार की लापरवाही बर्दाश्त नहीं की जाएगी। उन्होंने अधिकारियों को निर्देशित किया कि निर्माण सामग्री की गुणवत्ता उच्च स्तर की हो तथा कार्य निर्धारित मानकों के अनुसार ही किया जाए। उन्होंने विशेष रूप से सड़क पर जलभराव की समस्या को गंभीरता से लेते हुए कहा कि बारिश के दौरान पानी जमा नहीं होना चाहिए। इसके लिए उचित जल निकासी व्यवस्था सुनिश्चित करने के निर्देश दिए गए, ताकि भविष्य में किसानों, व्यापारियों और आमजन को किसी प्रकार की परेशानी का सामना न करना पड़े। इसके अलावा उन्होंने कृषि मंडी परिसर में स्वच्छता व्यवस्था पर भी जोर देते हुए संबंधित अधिकारियों को नियमित सफाई सुनिश्चित करने के निर्देश दिए। उन्होंने कहा कि मंडी में साफ-सफाई बनाए रखना आवश्यक है, जिससे यहां आने वाले लोगों को बेहतर वातावरण मिल सके।

खेल और शिक्षा का संगम जैसलमेर के वंशवर्धन ने रचा सफलता का नया कीर्तिमान

जैसलमेर (हुक्मनामा समाचार)। मुख्यमंत्री भजन लाल शर्मा के कुशल नेतृत्व में राज्य सरकार खेलों को नई ऊंचाइयों तक पहुँचाने के लिए संकल्पित है। खिलाड़ियों के सर्वांगीण विकास हेतु आधुनिक सुविधाएं, प्रशिक्षण और प्रोत्साहन योजनाओं के माध्यम से प्रदेश की खेल प्रतिभाओं को राष्ट्रीय एवं अंतरराष्ट्रीय स्तर पर उत्कृष्ट प्रदर्शन के लिए सशक्त बनाया जा रहा है। राज्य सरकार के युवा मामले एवं खेल विभाग तथा राजस्थान राज्य क्रीड़ा परिषद, जयपुर द्वारा इंदिरा इंडोर स्टेडियम, जैसलमेर में संचालित हैंडबॉल

अकादमी के प्रतिभाशाली खिलाड़ी वंशवर्धन ने एक बार फिर जिले का नाम गौरवान्वित किया है। वंशवर्धन ने कक्षा 12 के कला वर्ग में उत्कृष्ट प्रदर्शन करते हुए 92.80 प्रतिशत अंक अर्जित कर अमर शहीद सागरमल गोपा राजकीय उच्च माध्यमिक विद्यालय, जैसलमेर में प्रथम स्थान प्राप्त किया है। उल्लेखनीय है कि वंशवर्धन ने पूर्व में भी कक्षा 10 की बोर्ड परीक्षा में 94.17 प्रतिशत अंक हासिल कर अपनी शैक्षणिक प्रतिभा का परिचय दिया था। वे न केवल शिक्षा में बल्कि खेल के क्षेत्र में भी निरंतर उत्कृष्ट प्रदर्शन कर रहे हैं।



मार्च के अंतिम दिन ऊर्जा विभाग की रिकवरी अभियान तेज, गांव-गांव चल रही कार्रवाई

भोपालगढ़ (हुक्मनामा समाचार)। क्षेत्र में मार्च माह के अंतिम दिन ऊर्जा विभाग द्वारा बकाया बिजली बिलों की वसूली को लेकर अभियान तेज कर दिया गया है। विभागीय अधिकारियों और कर्मचारियों की टीमों विभिन्न गांवों में पहुंचकर उपभोक्ताओं से संपर्क कर रही हैं। कार्यालय में भी अधिकारियों द्वारा लॉबित मामलों की समीक्षा करते हुए कर्मचारियों को आवश्यक निर्देश दिए जा रहे हैं। टीमों को निर्देशित

किया गया है कि अधिक से अधिक बकाया राशि की रिकवरी सुनिश्चित की जाए तथा उपभोक्ताओं को समय पर बिल जमा कराने के लिए जागरूक किया जाए। सहायक अभियंता हेमंत टाक ने बताया कि वित्तीय वर्ष के समापन को देखते हुए यह विशेष अभियान चलाया जा रहा है, जिसमें बकाया उपभोक्ताओं से वसूली के साथ-साथ आवश्यक कार्रवाई भी की जा रही है। अभियान के दौरान सहायक

अभियंता हेमंत टाक, नोडल अधिकारी अनिल वैष्णव, प्रदीप सुवालका, कनिष्ठ जनता शुर्मिला ग्वाला, मानसिंह मीणा, राजस्व अधिकारी बसंत अली, एवं ऊर्जा विभाग के विभिन्न कर्मचारी इस अभियान को सफल बनाने में लगे हुए थे। विभाग की ओर से आमजन से अपील की गई है कि वे समय पर अपने बिजली बिल का भुगतान कर सहयोग करें, जिससे अनावश्यक कार्रवाई से बचा जा सके।



फलोदी में बोर्ड परिणाम से 100 से अधिक विद्यार्थी वंचित, 'आर एल' से बढ़ी निराशा

फलोदी (हुक्मनामा समाचार)। राजस्थान माध्यमिक शिक्षा बोर्ड द्वारा मंगलवार को जारी 12वीं कक्षा (विज्ञान, वाणिज्य एवं कला) के परिणाम में जिले के कई होनहार विद्यार्थियों ने उच्चतम अंक प्राप्त कर सफलता तो पाई, लेकिन करीब 100 से अधिक परीक्षार्थियों को परिणाम नहीं मिलने से निराशा हाथ लगी। शहर के अंग्रेजी माध्यम के सीनियर स्कूल के वाणिज्य वर्ग के 34 व कला वर्ग के एक, एसएमवी बालिका विद्यालय की वाणिज्य वर्ग की 6 छात्राओं तथा सरस्वती सीनियर विद्यालय के 63 विद्यार्थियों को स्क्रीन पर 'आर एल' दिखाया गया। इनमें से अधिकांश ऐसे हैं, जिनकी परीक्षा प्रक्रिया में कोई त्रुटि नहीं थी, बावजूद इसके उन्हें परिणाम नहीं मिल सका। परिणाम न आने से विद्यार्थी व उनके परिजन पहले मोबाइल व कंप्यूटर पर सच करते रहे, फिर वजह जानने के लिए परीक्षा केंद्रों और विद्यालयों के चक्कर लगाते नजर आए। लेकिन कहीं से भी उचित कारण स्पष्ट नहीं हो सका। अभिभावकों ने बताया कि यदि आज परिणाम मिल जाता तो उनके बच्चे भी साधियों की तरह सफलता का जश्न मना रहे होते। प्रशासनिक अधिकारियों से इस संबंध में कोई आधिकारिक जानकारी नहीं मिल पाई है, जिससे प्रभावित विद्यार्थियों में रोष व्याप्त है।

केन्द्रीय भूजल बोर्ड के राष्ट्रीय अध्यक्ष कूड़िया राजकीय सेवा से सेवा निवृत्त हुए

पीपाड़ शहर (हुक्मनामा समाचार)। समीपवर्ती साथीन गांव निवासी आखिल भारतीय केंद्रीय भूमि जल बोर्ड के राष्ट्रीय अध्यक्ष रामनिवास कूड़िया अपनी 37 साल 8 माह की केन्द्रीय भूमि जल विभाग में गौरवमयी सेवा से सेवानिवृत्त होने के पश्चात विभागीय कर्मियों के अलावा समर्थकों ने गर्मजोशी से अभिनंदन करते हुए सफल राजकीय सेवा के लिए बधाई भी दी गई है। वहीं कूड़िया राजकीय सेवा दौरान कर्मचारी संघ में 10 साल केन्द्रीय भूमि जल बोर्ड कर्मचारी संघ में महासचिव पद रहे इसके बाद लगातार 15 साल तक राष्ट्रीय अध्यक्ष रहे। कूड़िया के अध्यक्ष पद के समय संघ का स्वर्णिम काल के रूप में याद किया जाएगा इन्होंने कर्मचारियों के लिए कई ऐतिहासिक कार्य किए। उधर आगामी 8 अप्रैल को साथीन गांव में कूड़िया द्वारा अभिनंदन सभा का भव्य आयोजन भी किया जाएगा।



सड़क दुर्घटना पीड़ितों के लिए केंद्र सरकार की बड़ी पहल, अब मिलेगा 1.5 लाख तक कैशलेस उपचार

बालोतरा (हुक्मनामा समाचार)। सड़क दुर्घटनाओं में घायल व्यक्तियों को त्वरित और बेहतर चिकित्सा सुविधा उपलब्ध कराने के उद्देश्य से केंद्र सरकार द्वारा शुरू की गई पीएम राहत योजना एक महत्वपूर्ण पहल साबित हो रही है। इस योजना के तहत अब दुर्घटना पीड़ितों को सूचीबद्ध सरकारी एवं निजी अस्पतालों में प्रति व्यक्ति 1 लाख 50 हजार रुपये तक का कैशलेस उपचार उपलब्ध कराया जाएगा। अतिरिक्त जिला कलक्टर भुवनेश्वर सिंह चौहान ने जानकारी देते हुए बताया कि योजना का मुख्य उद्देश्य दुर्घटना के बाद 'गोल्डन ऑवर' में पीड़ितों को तत्काल इलाज उपलब्ध कराकर उनकी जान बचाना है। उन्होंने बताया कि इस योजना के तहत दुर्घटना की तारीख से अधिकतम 7 दिनों तक उपचार सुविधा दी जाएगी। तत्काल और जीवन रक्षक उपचार की सुविधा उन्होंने बताया कि सामान्य मामलों में दुर्घटना के बाद 24 घंटे तक तत्काल स्थिरिकरण (स्टेबलाइजेशन) उपचार उपलब्ध कराया जाएगा, जबकि गंभीर एवं जीवन रक्षक स्थितियों में यह अवधि 48 घंटे तक हो सकती है। योजना में इमरजेंसी सेवाएं, सर्जरी, आईसीयू देखभाल सहित अन्य आवश्यक चिकित्सा सुविधाएं शामिल हैं।

बालिका विद्यालय की छात्राओं ने लहराया परचम, विज्ञान व कला वर्ग में रही अक्वल

सायला (हुक्मनामा समाचार)। उपखंड मुख्यालय स्थित राजकीय बालिका उच्च माध्यमिक विद्यालय सायला की छात्राओं ने 12वीं बोर्ड परीक्षा में उत्कृष्ट प्रदर्शन कर विद्यालय एवं क्षेत्र का नाम रोशन किया है। विद्यालय की छात्रा नेतल कुमारी (पुत्री रमेश कुमार) ने विज्ञान वर्ग में 90.20 प्रतिशत अंक प्राप्त कर प्रथम स्थान हासिल किया। वहीं अंजलि कुमारी (पुत्री मिटू दास) ने कला वर्ग में 82.80 प्रतिशत अंक प्राप्त कर प्रथम स्थान प्राप्त किया। दोनों छात्राओं ने सीमित संसाधनों के बावजूद यह सफलता हासिल कर प्रेरणादायक उदाहरण प्रस्तुत किया है। विज्ञान वर्ग में तरुणा (पुत्री शिव सिंह हरापुरहित) ने 84.80 प्रतिशत अंक प्राप्त कर द्वितीय स्थान प्राप्त किया, जबकि निरमा पटेल (पुत्री वगतराम) ने 84.20 प्रतिशत अंक के साथ तृतीय स्थान हासिल किया। इसी क्रम में अनीता माली (पुत्री कांतिलाल माली) ने 82.60 प्रतिशत अंक प्राप्त कर द्वितीय स्थान तथा नीमा माली (पुत्री कुयाराम माली) ने 81.20 प्रतिशत अंक के साथ तृतीय स्थान प्राप्त किया।

महावीर जयंती पर विभिन्न झांकियों सहित निकली शोभायात्रा जगह-जगह पुष्प वर्षा से हुआ स्वागत



भोपालगढ़ (हुक्मनामा समाचार)। मंगलवार को जैन समाज की ओर से श्रमण भगवान महावीर स्वामी का 2625वां जन्म कल्याणक महोत्सव हर्षोल्लास एवं उत्साह के साथ मनाया गया। आयोजन समिति के अध्यक्ष ज्ञान चंद जैन, दिल्लीप बाफना, राकेश चोरडिया ने बताया कि जैन स्कूल से भगवान महावीर के जीवन की भव्य झांकियों के साथ शोभायात्रा निकाली गई। भगवान महावीर के कानों में किले टोकते लुहार की झांकी ने राश्वर सासिया का मन मोह लिया। शोभायात्रा सदर बाजार, शिम्भेश्वर तालाब, पंचायत समिति सर्किल सहित निर्धारित मार्गों से होकर पुनः जैन स्कूल पर समाप्त हुई। शोभायात्रा में आकर्षक झांकियां और भजनों की प्रस्तुतियां विशेष आकर्षण रहा। शोभायात्रा का जगह जगह पुष्प वर्षा से स्वागत किया गया। महावीर जयंती पर अमर बकरा टाट के संचालक कांति लाल बाफना एवं सुमति चंद बाफना ने 40 बकरों को खरीद कर उन्हें जीवन दान दिया एवं जैन समाज के प्रतिष्ठान बंद रहे। डिप्टी भूराम खिलेरी, थानाधिकारी राजराम बाणियाण एवं सहायक उप निरीक्षक सुरेश विरनोई ने शोभायात्रा में कानून व्यवस्था की।

‘वीबी-जी राम जी’ में सुरक्षित रोजगार के साथ टिकाऊ उत्पादकता

गांव-किसान की समृद्धि से डाली जा रही सुदृढ़ भविष्य की नींव, ‘प्रधानमंत्री किसान सम्मान निधि’ और राज्य का अतिरिक्त प्रोत्साहन

जयपुर (हुक्मनामा समाचार)। मुख्यमंत्री भजनलाल शर्मा के नेतृत्व में राज्य सरकार प्रधानमंत्री नरेन्द्र मोदी के विजन के अनुरूप विकसित भारत एवं विकसित राजस्थान के संकल्प को सिद्धि की ओर ले जा रही है। चाहे ‘प्रधानमंत्री किसान सम्मान निधि योजना’ में एक कदम आगे बढ़ते हुए सम्मान राशि को 6 हजार रुपए से 9 हजार रुपए करना हो या ‘विकसित भारत-रोजगार एवं आजीविका के लिए गारंटी मिशन (ग्रामीण)’ अधिनियम।

राजस्थान सरकार गांव और किसान को सुदृढ़ और समृद्ध करने का कार्य कर रही है। हाल ही में प्रधानमंत्री नरेन्द्र मोदी द्वारा किसान सम्मान निधि की 22वीं किस्त जारी की गई। जिसके तहत प्रदेश के 66 लाख 76 हजार से अधिक किसानों के खातों में 1 हजार 355 करोड़ रुपये से अधिक की राशि भी हस्तान्तरित की गई है। खास बात यह है कि जहां देश में किसानों को प्रधानमंत्री किसान सम्मान निधि में कुल 6 हजार रुपए की राशि किस्तों में हस्तान्तरित की जा रही है।

वहीं राजस्थान में मुख्यमंत्री किसान सम्मान निधि योजना के तहत यह राशि 3 हजार रुपए बढ़कर किसानों को दी जा रही है। यानी प्रदेश के किसानों को कुल 9



हजार रुपए सम्मान निधि के रूप में प्राप्त हो रहे हैं।

किसानों से वादा किया है कि इस सम्मान निधि की राशि को चरणबद्ध रूप से 12

किसानों के प्रति राज्य सरकार के सम्मान को दर्शाता है।

रिस्क फ्री कृषि और पशुपालन के लिए प्रोत्साहन

आर्थिक संवर्धन देने के साथ ही राज्य सरकार की ओर से किसानों को रिस्क फ्री कृषि और पशुपालन करने के लिए प्रेरित किया जा रहा है। इसी क्रम में वर्ष 2026-27 में कृषि बजट 1 लाख 19 हजार 408 करोड़ रुपये रखा गया है। प्रदेश में गेहूँ के समर्थन मूल्य खरीद पर 150 रुपये के अतिरिक्त बोनस का प्रावधान है। वहीं अब तक 78 लाख से अधिक किसानों को 50 हजार करोड़ रुपये से अधिक के ब्याज मुक्त अल्पकालीन फसली ऋण उपलब्ध कराए गए हैं। तो फसल बीमा योजना में खराबे पर 6 हजार 473 करोड़ रुपये के बीमा क्लेम राज्य में वितरित किए जा चुके हैं। मुख्यमंत्री मंगला पशु बीमा योजना की बात की जाए, तो 16 लाख से अधिक पशुओं की निशुल्क बीमा पॉलिसी जारी की गई है, वहीं 536 मोबाइल पशु चिकित्सा वाहन गांवों में सेवा दे रहे हैं। राजस्थान सहकारी गोपाल क्रेडिट कार्ड योजना में पशुपालकों को 1 लाख रुपये तक का ब्याज मुक्त ऋण दिया जा रहा है।

टिकाऊ विकास की दिशा में महत्वपूर्ण बदलाव ‘वीबी-जी राम जी’

केंद्र में प्रधानमंत्री नरेन्द्र मोदी एवं राजस्थान में मुख्यमंत्री भजनलाल शर्मा के नेतृत्व में डबल इंजन सरकार गांवों को आधुनिकीकरण के साथ मजबूत कर रही है। इसी क्रम में विकसित भारत-रोजगार एवं आजीविका के लिए गारंटी मिशन (ग्रामीण) अधिनियम ग्रामीण रोजगार की दिशा में किया गया एक महत्वपूर्ण बदलाव है। क्योंकि डिजिटाइजेशन के युग में पूर्ण जवाबदेही के साथ ग्रामीण आजीविका सुनिश्चित करना भविष्य के लिए नींव को मजबूत करना है। क्योंकि डिजिटाइजेशन के युग में पूर्ण जवाबदेही के साथ ग्रामीण आजीविका सुनिश्चित करना भविष्य के लिए नींव को मजबूत करना है। विकसित भारत-रोजगार एवं आजीविका के लिए गारंटी मिशन (ग्रामीण) अधिनियम के तहत रोजगार गारंटी को प्रति ग्रामीण परिवार बढ़ाकर 125 दिन किया गया है। जिसमें ग्रामीण परिसंपत्तियों के टिकाऊ एवं उत्पादक कार्यों (जैसे जल सुरक्षा एवं जल से संबंधित कार्य, मुख्य ग्रामीण अवसंरचना से जुड़े कार्य, आजीविका संबंधी अवसंरचना से संबंधित कार्य, प्रतिकूल मौसमी घटनाओं के प्रभाव को कम करने वाले कार्य) पर जोर दिया गया है। ताकि ग्रामीण रोजगार ना केवल सुरक्षित आय प्रदान करे, बल्कि टिकाऊ आजीविका, सुदृढ़ परिसंपत्तियों एवं दीर्घकालिक ग्रामीण समृद्धि में भी योगदान दे।

किसानों को केंद्र का सम्मान, तो राज्य में अतिरिक्त निधि, विकसित देश-प्रदेश की दिशा में मील का पत्थर बन रही योजनाएं

कृषि उत्पादकता के साथ श्रमिकों के हितों के बीच संतुलित समायोजन

सबसे खास बात यह है कि बुवाई और कटाई के सीजन के दौरान जब खेतों में मजदूरों की आवश्यकता ज्यादा होती है, तब मजदूर यह कार्य कर सकेंगे। इसके लिए एक वित्तीय वर्ष में कुल 60 दिनों की समेकित विराम अवधि अधिसूचिका की गई है। जिसके तहत श्रमिकों को मिलने वाले कुल 125 दिनों के रोजगार का अधिकार यथावत बना रहेगा, जो शेष अवधि में पूर्ण किया जा सकेगा। इस महत्वपूर्ण बदलाव से कृषि उत्पादकता और श्रमिकों के हितों के बीच संतुलित समायोजन सुनिश्चित संभव हो रहा है। जब किसान की समृद्धि होगी, तभी गांव मजबूत बन सकेंगे और गांव के विकास के साथ ही राज्य और राष्ट्र को विकसित करने की नींव रखी जा सकेगी। ऐसे में सरकार की ओर से उठाए जा रहे महत्वपूर्ण कदम भविष्य की दिशा में मील का पत्थर साबित हो रहे हैं।

रिजल्ट से पहले छात्रा की मौत, इंजेक्शन लेकर एजाम दिए

श्रीगंगानगर (हुक्मनामा समाचार)। राजस्थान माध्यमिक शिक्षा बोर्ड ने 12वीं क्लास का रिजल्ट मंगलवार को जारी किया। टॉपर्स के घर में जश्न मनाया जा रहा है। होनहार बच्चों की सफलता को देखकर माता-पिता भावुक हो गए और खुशी के आंसू छलक पड़े। श्रीगंगानगर की नकिता के आर्ट्स में 93.80 प्रतिशत मार्क्स आए तो मां अपनी बेटी की तस्वीर को सीने से लगाकर रो पड़ी। नकिता को शुगर था और वह इन्सुलिन का इंजेक्शन लेकर एजाम देने जाती थी, लेकिन रिजल्ट आने से दस दिन पहले 20 मार्च को उसकी मौत हो गई। वहीं जोधपुर की आयशा चौधरी के नंबर देखकर पिता भावुक हो गए और बेटी को गले लगाकर फूट-फूटकर रोने लगे। उन्होंने कहा- बेटी हमारा गर्व है। पढ़िए-संघर्ष के बीच बच्चों की सफलता को कहानी 12वीं आर्ट्स में 93.80% आए, मां बच्ची की फोटो सीने से लगाकर रो पड़ी गवर्नमेंट सीनियर सेकेंडरी स्कूल 7 केएनडी (श्रीगंगानगर) की छात्रा नकिता ने 12वीं आर्ट्स में 93.80 प्रतिशत अंक हासिल किए हैं। परिवार के लोगों ने बच्ची का रिजल्ट ऑनलाइन चेक किया तो घर में पसरे सन्नाटे के बीच आंखु छलक पड़े। मां अपनी बेटी की तस्वीर को सीने से लगाकर रो पड़ी। मां चरणजीत कौर ने कहा कि बेटी पढ़ाई में होशियार थी और उसका सफा प्रशासनिक सेवा में जाने का था। परिवार को उससे काफी उम्मीदें थीं, लेकिन उसके जाने के बाद सबकुछ धराशायी हो गया। रिजल्ट आने से सिर्फ दस दिन पहले 20 मार्च को उसकी मौत हो गई थी। तेज बुखार में भी इन्सुलिन इंजेक्शन लेकर एजाम देने गई थी नकिता के नाना केसर सिंह ने बताया- नकिता को 8वीं क्लास में शुगर हो गया था। वह इन्सुलिन के इंजेक्शन लेती थी। पढ़ाई में भी काफी होशियार थी। 10वीं में नकिता ने टॉप किया था और 90.50 प्रतिशत अंक आए थे। 12वीं के एजाम में वह बीमार



हो गई थी। तेज बुखार में भी इंजेक्शन लेकर एजाम गई और कहती थी कि 12वीं में टॉप करना है। नकिता की मां चरणजीत कौर और पिता मंगल सिंह दोनों मजदूरी करते हैं। करीब 20 दिन पहले 10 मार्च को नकिता को काफी तेज बुखार हुआ। इसके बाद दोनों बच्ची को लेकर मेरे पास (पीलीबंगा, हनुमानगढ़) लेकर आए। डॉक्टरों ने उसे पीलिया बताया। डॉक्टरों के कहने पर मैं (नाना) और मम्मी-पापा नकिता को हनुमानगढ़ के सरकारी अस्पताल लेकर, जहां डॉक्टरों ने उसे बीकानेर रेफर कर दिया। 2 दिन तक वह बीकानेर के पीबीएम हॉस्पिटल में वेंटीलेटर पर रही। इसके बाद तबीयत बिगड़ी और 20 मार्च को उसकी मौत हो गई। परिवार में सबसे होशियार, कलेक्टर बनना चाहती थी नकिता पढ़ाई में होशियार थी और प्रशासनिक सेवा में जाना चाहती थी। परिवार के अनुसार- वह मां से कहा करती थी कि उसे कलेक्टर बनकर सेवा करनी है। नकिता की बड़ी बहन पिंदा कौर बीएसटीसी की तैयारी कर रही है। छोटी बहन निशु 10वीं में है और इस बार 68 प्रतिशत हासिल किए थे। सबसे छोटा भाई अरमान है, जो आठवीं क्लास में पढ़ता है। सरपंच बोले- नकिता के नाम से बनवाएंगे लाइब्रेरी नकिता के घर पहुंचे सरपंच अंकुश ने बताया- गांव में एक लाइब्रेरी का निर्माण कार्य किया जा रहा है। इस बार आयोजित होने वाली बैठक में इस लाइब्रेरी का नाम नकिता लाइब्रेरी रखने का प्रस्ताव रखा जाएगा।

खेल-खेल में 3 दोस्तों की मौत: खेलते समय मिट्टी की सुरंग ढही



सीकर (हुक्मनामा समाचार)। सीकर में खेलने के लिए बनाई गई मिट्टी की सुरंग ढहने से तीन दोस्तों की मौत हो गई। वहीं, चौथे दोस्त की जान बच गई, जिसके चिल्लाने पर लोगों को घटना बारे में पता चला। हादसा नेछवा थाना इलाके में सोमवार दोपहर 12:30 बजे गनेड़ी गांव में हुआ। पुलिस के मुताबिक- होलश मेघवाल (10) पुत्र नानुराम मेघवाल, गौतम सैनी (14) पुत्र रतनलाल सैनी, दीपेश नायक (12) पुत्र भंवरलाल नायक और कृष्ण खेत में मिट्टी के 3 से 4 फीट ऊंचे टीले के नीचे बनाई सुरंग में खेल रहे थे। कृष्ण सुरंग बाहर की ओर था। बाकी तीनों दोस्त अंदर चले गए। इस दौरान अचानक मिट्टी ढह गई। होलश, गौतम और दीपक मिट्टी के नीचे दब गए। कृष्ण के भी पैर मिट्टी में दबे थे। फिर भी उसने मिट्टी में दबे अपने दोस्तों को निकालने की कोशिश की। बात नहीं बनी तो चिल्लाने लगा, ऐसे में गांव के लोग वहां पर आ गए। नेछवा पुलिस भी मौके पर पहुंची। मिट्टी हटाकर तीनों को निकाला गया। तब तक उनकी मौत हो चुकी थी। दो बच्चों के पिता को भी हो चुकी मौत: होलाशा के पिता नानुराम की 1 साल पहले मौत हो चुकी है। परिवार की आर्थिक स्थिति खराब है।

जिला कलक्टर अवेयरनेस कार्यक्रम चला लोगों को डीपीएनजी से जुड़ने के लिए प्रेरित करे

सीजीडी संस्थाएं प्रतिदिन औसतन ढाई से तीन हजार परिवारों तक डीपीएनजी सुविधाओं से जोड़े : वी.श्रीनिवास

जयपुर (हुक्मनामा समाचार)। मुख्य सचिव वी. श्रीनिवास ने राज्य में कार्यरत सिटी गैस डिस्ट्रिब्यूशन संस्थाओं को प्रतिदिन औसतन ढाई हजार से तीन हजार परिवारों तक पाइप लाइन से धरेलू गैस (डीपीएनजी) कनेक्शन जारी करने के निर्देश दिए हैं। उन्होंने कहा कि डीपीएनजी की आधारभूत संरचना विकसित क्षेत्रों के परिवारों को डीपीएनजी सेवाओं से जोड़ना केन्द्र व राज्य सरकार की प्राथमिकता में है। मुख्य सचिव वी. श्रीनिवास मंगलवार को सचिवालय में राज्य में कार्यरत 13 सीजीडी संस्थाओं के शीर्ष स्तर के अधिकारियों और स्थानीय प्रतिनिधियों से डीपीएनजी संरचना की स्थिति व डीपीएनजी सुविधा से जोड़ने की कार्ययोजना पर चर्चा कर रहे थे। उन्होंने चर्चुअल बैठक में स्पष्ट संदेश दिया कि जिन इलाकों में डीपीएनजी आधारभूत संरचना विकसित हो गई है उस क्षेत्रवासियों को एलपीजी से पाइप लाइन से गैस सुविधा से जोड़ने के केन्द्र सरकार के स्पष्ट निर्देश हैं। इसी के साथ इन इलाकों को



औद्योगिक व व्यावसायिक इकाइयों को भी पाइप लाइन से प्राकृतिक गैस कनेक्शन से जोड़ा जाना है। वी. श्रीनिवास ने जिला कलक्टरों को निर्देश दिए कि जनजागरण अभियान चलाकर नागरिकों को एलपीजी से डीपीएनजी सुविधाओं से जोड़ने के लिए प्रेरित किया जाए और डीपीएनजी सुविधा के सस्ती, 24 गुणा 7 सेवा उपलब्धता, बुकिंग कराने की झड़प से मुक्ति, सुरक्षित और स्वच्छ व हरित उर्जा के संबंध

में अभियान चलाकर जानकारी दी जाए ताकि क्षेत्रवासी डीपीएनजी सेवाओं से जुड़ सकें। अतिरिक्त मुख्य सचिव माईस एवं पेट्रोलियम अर्पणा अरोरा ने बताया कि विभाग द्वारा राज्य के 17 भौगोलिक क्षेत्र की 13 सीजीडी संस्थाओं से समन्वय बनाते हुए मोनेटरिंग की जा रही है। उन्होंने बताया कि सीजीडी संस्थाओं को तीन माह में डीपीएनजी सुविधा के सस्ती, 24 गुणा 7 सेवा उपलब्धता, बुकिंग कराने की झड़प से मुक्ति, सुरक्षित और स्वच्छ व हरित उर्जा के संबंध

एक जिला एक उत्पादन नीति: राजस्थान के उत्पाद विश्व पटल पर बना रहे अपनी विशिष्ट पहचान



स्थानीय विकास से ही आत्मनिर्भर भारत का सपना साकार

जयपुर (हुक्मनामा समाचार)। मुख्यमंत्री भजनलाल शर्मा के नेतृत्व में राज्य सरकार स्थानीय विकास को सुदृढ़ करने की दिशा में निरंतर कार्य कर रही है। इसी क्रम में एक जिला एक उत्पाद नीति-2024 के माध्यम से राजस्थान के प्रत्येक जिले की विशिष्ट पहचान को वैश्विक स्तर पर स्थिर किया जा रहा है। यह नीति स्थानीय उत्पादों, कारीगरों और उद्यमियों को सशक्त बनाते हुए प्रदेश में रोजगार और आर्थिक विकास को नई गति दे रही है।

मुख्यमंत्री भजनलाल शर्मा के विजन से लोकल टू ग्लोबल हो रहे स्थानीय उत्पाद

एक जिला एक उत्पादन नीति: राजस्थान के उत्पाद विश्व पटल पर बना रहे अपनी विशिष्ट पहचान

उद्यमिता को मिल रहा बढ़ावा, गांवों में रोजगार के नए अवसर प्रधानमंत्री नरेन्द्र मोदी ने 2047 तक विकसित भारत के निर्माण के लिए हर गांव, तहसील और जिले के समग्र स्थानीय विकास पर जोर दिया है। उनके अनुसार लोकल फॉर लोकल, सबका साथ-सबका विकास से ही आत्मनिर्भर भारत का सपना साकार होगा। ओडीओपी नीति के माध्यम से लोकल से ग्लोबल का सपना साकार हो रहा है और राजस्थान के उत्पाद विश्व पटल पर अपनी अलग पहचान बना रहे हैं। इस नीति के तहत राज्य के प्रत्येक जिले में उत्पाद का चयन किया गया है, जिससे स्थानीय संसाधनों और कौशल का बेहतर उपयोग हो सके। साथ ही, प्रत्येक जिले की विशिष्ट पहचान को संरक्षित रखते हुए प्रमुख उत्पादों को प्रोत्साहित किया जाए। इस नीति के माध्यम से गांवों में उद्यमिता को बढ़ावा मिल रहा है तथा उद्यमियों को तकनीकी सहायता, वित्तीय सहायता और बाजार तक बेहतर पहुंच उपलब्ध कराई जा रही है, जिससे उन्हें आगे बढ़ने के नए अवसर प्राप्त हो रहे हैं। नीति के अंतर्गत उद्यमियों को मार्जिन मनी अनुदान, एडवांस टेक्नोलॉजी और सांफ्टवेयर खरीदने, क्राफ्टिटी सर्टिफिकेशन व आईपीआर, राष्ट्रीय एवं अंतरराष्ट्रीय आयोजनों में भाग लेने पर पुनर्भरण सहायता प्राप्त होगी।

उद्यमियों को दी जा रही व्यापक वित्तीय एवं तकनीकी सहायता राज्य सरकार द्वारा उद्यमियों को सशक्त बनाने के लिए व्यापक वित्तीय एवं तकनीकी सहायता प्रदान की जा रही है। इसी क्रम में इस नीति के तहत नए लघु एवं सूक्ष्म ओडीओपी उद्यम स्थापित करने के लिए परियोजना लागत का अधिकतम 25 प्रतिशत (अधिकतम 25 लाख रुपये) तक मार्जिन मनी सब्सिडी देय है। साथ ही, सूक्ष्म एवं लघु उद्यमों के तकनीकी उन्नयन के लिए नवीनतम तकनीक एवं सांफ्टवेयर के अधिग्रहण पर 50 प्रतिशत तक (अधिकतम 5 लाख रुपये) की वित्तीय सहायता का प्रावधान है। एक जिला-एक उत्पाद नीति में राष्ट्रीय और अंतरराष्ट्रीय गुणवत्ता प्रमाणपत्रों और बौद्धिक संपदा अधिकारों पर किए गए खर्चों के लिए 3 लाख रुपये तक 75 प्रतिशत पुनर्भरण का प्रावधान है। साथ ही, ई-कॉमर्स प्लेटफॉर्म पर शामिल होने के लिए दो साल तक प्रति वर्ष 1 लाख रुपये तक 75 प्रतिशत पुनर्भरण भी देय है। टेक्नोलॉजिकल अपग्रेडेशन को बढ़ावा देने के लिए मान्यता प्राप्त राष्ट्रीय संस्थानों से एडवांसड टेक्नोलॉजी या सांफ्टवेयर खरीद पर 5 लाख रुपये तक 50 प्रतिशत सब्सिडी मुहैया कराई जाती है।

उत्पाद की मार्केटिंग एवं तकनीकी उन्नयन में भी सहयोग इस नीति के तहत उद्यमियों को कैटलॉगिंग सेवाओं और ई-कॉमर्स वेबसाइटों के डवलपमेंट के लिए 60 प्रतिशत और अधिकतम 75 हजार तक सहायता देकर डिजिटल मार्केट के विस्तार में सहयोग दिया जा रहा है। जिससे उत्पादों की ब्रांडिंग हो सके, साथ ही, बाजार तक बहुत सुनिश्चित हो। वित्तीय प्रोत्साहन, टेक्नोलॉजिकल सपोर्ट और मार्केट विस्तार जैसे पहलों के माध्यम से यह नीति जिला स्तर के उद्यमों को अंतरराष्ट्रीय मंचों पर पहुंचाने के लिए कार्य कर रही है।

विभिन्न प्रदर्शनियों का आयोजन, उद्यमियों को प्रशिक्षण इस नीति के सफल क्रियान्वयन से प्रदेश में उद्यमिता और स्थानीय उत्पादों को बढ़ावा मिल रहा है। अब तक अनेक लाभार्थियों सहायता राशि वितरित की जा चुकी है, जिससे उद्यमों की स्थापना, विपणन सुदृढ़ीकरण एवं उत्पादक इकाइयों के उन्नयन को प्रोत्साहन मिला है। नीति के तहत मार्जिन मनी सहायता में सर्वाधिक निवेश हुआ है, वहीं मार्केटिंग, ई-कॉमर्स, गुणवत्ता प्रमाणन एवं तकनीकी उन्नयन जैसे क्षेत्रों में भी व्यापक सहायता दिया जा रहा है।

परांनी रंजिश में गांव के युवकों ने किया हमला

शादी से घर लौट रहे युवक का तलवार से मर्डर



नीलेश गरासिया

उदयपुर (हुक्मनामा समाचार)। उदयपुर में 6 से ज्यादा बदमाशों ने तलवार से ताबड़तोड़ वार कर युवक की हत्या कर दी। युवक चचेरे भाई की शादी के फंक्शन में शामिल होकर स्कूटी से घर लौट रहा था। तभी बदमाशों ने उस पर हमला कर दिया। घटना पाटिया थाना क्षेत्र के खेड़ाघाटी, बलीचा में सोमवार रात करीब 2 बजे की है। युवक की मौत के बाद परिजन और ग्रामीण आरोपियों की गिरफ्तारी व मुआवजे की मांग को लेकर प्रदर्शन कर रहे हैं। मौके पर तीन थानों की पुलिस तैनात है। मंगलवार सुबह करीब 9:30 बजे से पुलिस और ऋषभदेव डीएसपी राजीव राहर परिजनों को समझाने में जुटे हैं। शव को रात को ही खेरावाड़ा हॉस्पिटल की मॉर्च्युरी में रखवा दिया गया। सहमति बनने के बाद पुलिस पोस्टमॉर्टम करवाएगी। परिजनों की रिपोर्ट के बाद पुलिस ने हत्या का मुकदमा दर्ज कर लिया है। मृतक नीलेश गरासिया (35) पिता लालजी कई साल से अहमदाबाद में बिल्डिंग ठेकेदारी का काम करता था। परिवार में शादी के कारण ही वह कुछ दिन महल गांव आया था। चचेरे भाई के साथ घर लौट रहा था नीलेश के परिवार में मंगलवार को उसके चचेरे भाई की शादी है। नीलेश और उसका एक अन्य चचेरा भाई नरेश गरासिया

वेन्यू से करीब 200 मीटर दूर है। हमले से पहले शादी समारोह में भी मौजूद थे हमलावर नरेश ने बताया कि नीलेश पर अनिल, विपिन, जयदीप, बंदी, हितेश और अन्य ने मिलकर हमला किया। इनमें आधे से ज्यादा लोग पहले शादी समारोह में मौजूद थे। वे हमारे बाहर निकलने का इंतजार कर रहे थे। जबकि कुछ युवक पहले से ही रोड पर खड़े हुए थे। जैसे ही मैं और नीलेश शादी समारोह से बाहर निकले, आरोपी भी बाइक लेकर पीछे आ गए। आरोपियों ने पहले तलवार से ताबड़तोड़ हमला कर दिया। आरोपियों ने पहले तलवार से नीलेश के हाथ पर हमला किया। इसके बाद गर्दन और कमर पर वार किया। उसकी मौके पर मौत हो गई। इस बीच नरेश ने वहां से भागकर अपनी जान बचाई। हमले के बाद आरोपी मौके से भाग गए। जहां हमला हुआ, वह जगह शादी के

देवाधिदेव श्री 1008 भगवान महावीर स्वामी जन्म कल्याणक के पावन पर्व पर आप सभी को हार्दिक शुभकामनाएं

अंकित जैन अध्यक्ष | प्रकाश जैन कार्याध्यक्ष | अनुज गोधा महामंत्री | ज्ञानचन्द जैन 'जखरी वाले' कोषाध्यक्ष

श्री 1008 गुनिसुरतनाथ दि. जैन मन्दिर (त्रिकाल चौबीसी) समिति, आर.के. पुरम, कोटा